

هَذَا بَصَائِرُ النَّاسِ

بصائر

از

خواجہ محمد عبدالحی فاروقی

پروفیسر جامعہ ملیہ اسلامیہ، علیگڑھ

جسکو

محمد اشرف بی اے، جامعہ ملیہ اسلامیہ، علیگڑھ

نے شائع کیا

(طبع ثانی)

چھ آنہ (۶۶)

قیمت فی جلد

جملہ حقوق محفوظ

طبع اول سنہ ۱۳۴۰ھ ہجری

طبع ثانی سنہ ۱۳۴۱ھ ہجری

مطبوعہ فیض عام پریس، علی گڑھ

منشی عبدالسلام پرنٹر


فہرست مضامین

صفحہ	مضمون
۱	تمہید
۲	تورات اور تورات
۳	قصوں کے اقسام
۴	بنی اسرائیل کا انتخاب
۵	مسلمانوں کی کثرت
۶	فراعنہ مصر
۷	قومیت متحدہ کی ضرورت
۸	زندگی اجتماع کا نام ہے
۹	احکام اسلامی کی حکمتیں
۱۰	خانہ جنگی کے نتائج
۱۱	اجنبی حکومت کی خوشامد

صفحہ	مضمون
۱۱	نارنج و عسبر
۱۳	لڑکوں کا فنج کرنا
۱۴	اسباب حیات کا فقدان
۱۵	قوت کی مندرجہ
۱۶	احب الی اعمال الی اللہ
۱۷	قانون اسلام
۱۸	سورۃ العذاب کی تفسیر
۲۰	بیگار
۲۱	زادیہ نگاہ کا مندرق
۲۲	انسان اشرف المخلوقات ہی
۲۳	غلامی کے نارنج
۲۴	سرکاری خطابات کی طلب
۲۵	قوم کی جلا وطنی
۲۶	خارجی تعلقات
۲۷	ماہیت اندرونی روحانیت کا مقابلہ

صفحہ	مضمون
۲۸	فرعون کا طرز عمل
۲۹	الزام فساد
۳۰	ہنسرو شان حریت پاگل ہیں
۳۱	اصلاح سے خوف
۳۲	رفقائے کار کی تعذیب
۳۳	قتل کی دھمکی
۳۴	ادبِ آپ حق کا استقلال
۳۵	سنت اللہ
۳۶	غربت اولیٰ اور عاقبت کار
۳۸	طاقت کی نمائش
۳۹	مقصدِ اہلی
۴۰	کلمہ حق کا خوف
۴۱	جھوٹے وعدے
۴۲	غلط استنباطی کا نتیجہ
۴۳	احسانات کی یاد

صفحہ	مضمون
۴۹	فرعون کی ناقابلیت
۵۰	موسوی معجزات
۵۲	ذہاب الی اللہ
۵۳	حصول آزادی کا قانون
۵۴	محمومیت کی لعنت
۵۵	نیتہ کی بشارت
۵۶	دوسرا قانون
۵۷	حسنِ خاتمہ
۵۸	تلخیص مطالب
۵۹	وعدہ الہی کا مستقبل



بِسْمِ اللَّهِ الرَّحْمَنِ الرَّحِيمِ
الحمد لله وسلام على عباده الذين اصطفى

مہتمم

قرآن حکیم میں گزشتہ اُمتوں کے واقعات و حوادث بیان کئے گئے ہیں، لیکن ان قصوں کے بیان کرنے میں اس کتاب غزیر کا اندازِ تبلیغ یہ ہے کہ وہ عموماً واقعہ کے ان ہی اجزاء کو بیان کرتی ہے جو نتائج و عبرت، ہند و موعظت، اور موضوع و مقصدِ حکایت کے لحاظ سے قصہ کے ضروری اور ناگزیر اجزاء ہیں، اور ان چیزوں کو بالکل ترک کر دیتی ہے جن کے بیان سے استدلال اور مقصدِ نصیحت کو کوئی تعلق نہیں، اس کا اندازہ یوں ہو سکتا ہے کہ تورات سامنے رکھ لی جائے، اور کسی مشترک قصہ کو دونوں میں دیکھا جائے، تورات کا مقصدِ قصوں کے بیان کرنے سے عبرت و موعظت، و استخراجِ نتائج نہ تھا، اس لئے وہ ایک مورخ و راوی کی طرح اول سے آخر تک تمام واقعات کو بیان کرتی ہے، اور اس باب میں صرف واقعات کا جمع کرنا اس کے پیش نظر ہے، نفع و عدم نفع، و احتیاج و عدم احتیاج کو نہیں، برخلاف اس کے قرآن حکیم کا مقصد، کتابِ پیدائش و خروج

گئی طرح واقعات کو جمع کر دینا، اور تاریخ بیان کرنا نہیں ہے بلکہ ہدایت و موہبت، وہ کسی قصہ کو لیتا ہی تو اس نے نہیں کہ موہبت کی طرح مرتب کرے بلکہ اس کے لئے اُن سے کسی خاص تعلیم کے لئے استسناد و استدلال کا کام لے، حفظ واقعات و تاریخ، دنیا کے لئے لیکھا ہے بجز اس کے کہ اس کے نتائج مستقبل میں کام آئیں، فلسفہ تاریخ کا یہی مقصد بیان کیا جاتا ہے، قرآن حکیم نے اسی کو پیش نظر رکھا ہے، وہ قوموں اور اُمّتوں کے مشہور ایام و سنین انقلابات سے استخراج نتائج، و استنباط شواہد، و تعلیل و توجیہ امور کرتا ہے، اسی کا نام ایضاً قرآن و موہبت ہے۔

قد جاءكم ايصاء من ربكم فخذوه فبينما هم اذا نزلهم الله الاموال فلو انفسهم ومن همي فعلموا (۶: ۱۵۷-۱۵۸)

اور اس معنی میں دنیا کے یا س قصص اولین کے لئے بجز قرآن اور کوئی کتاب نہیں ہم نے اپنی تفسیر القرآن یعنی معارف القرآن کے مقدمہ میں قصص القرآن کے موضوع پر تفصیل سے بحث کی ہے، اور اصولی طور پر اس کے تمام اطراف و جوانب کو صاف کر دیا ہے، چنانچہ اس تفسیر کی پہلی جلد خلافت کبریٰ شائع ہو چکی ہے، جو سورہ بقرہ کی جامع و حاوی تفسیر ہے، یہاں ہم ان قصوں کے بعض مقاصد ہمہ گئی جانب اشارہ کرنے پر اکتفا کرتے ہیں، غلط محظوظ ہو:-

(الف) ان قصص و اخبار کے بیان کرتے سے قرآن حکیم کا مقصد تاریخ نہیں ہے بلکہ بعض ایام و سنین مشہورہ عالم سے استدلال و استسناد، اور بعض نتائج تحیرت و ہدایت کے لئے نظائر و امثال، و استقراء تاریخی، اس لئے جوہ صرف مطلوبہ اجزاء پر اکتفا کرتا ہے۔

(ب) قرآن حکیم اکثر اوقات قصوں کے بیان کرتے میں صرف اشارات پر

اکتفا کرتا ہے، اور باقی کے لئے سننے والے کے علم پر اعتماد کرتا ہے،
اس لئے کہ وہ واقعات شہرت رکھتے ہیں، اور ان کی شرح و تفصیل
لوگوں کے پاس موجود ہے، البتہ اگر واقعات یا عقائد کی تصحیح
مقصود ہو تو باوجود علم مخاطبین، ان کو بیان کرتا ہے کہ ان کو اغلاط
سے الگ کر کے صورت صحیحہ میں جلوہ گر کیا جائے۔

پہلی قسم کی مثال حضرت موسیٰ علیہ السلام، اور بنی اسرائیل کے واقعات و
حوادث ہیں، اس رسالہ میں ہم اپنے مباحث کو صرف بنی اسرائیل ہی تک محدود
رکھتے ہیں، ان حالات و واردات کے بیان کرنے سے ہمارا صرف یہ مقصد ہے
کہ کتاب عزیز کے بعض ان پہلوؤں کو متنازع و نمایاں کیا جائے، جو اب تک
بحث و نظر سے محروم تھے، اس کے اسرار و مصلح، اور معارف و حکم کا جدید
باب مفتح ہو، اور ارباب نظر و بصیرت پر یہ حقیقت واضح ہو جائے کہ تاریخ ہمیشہ
اپنے آپ کو دوہراتی ہے، اگر چشم بصیرت وا ہو تو ہم اس وقت بھی قصہ فرعون
موسیٰ کا تماشا ان آنکھوں سے دیکھ سکتے ہیں۔

ہم نے بنی اسرائیل کو قصص القرآن کی اولین صف میں لاکر کھڑا کیا، اور سب سے
پہلے ان ہی کے سوانح و حالات سے بحث کی، اس انتخاب کا سبب بالکل ظاہر ہے،
قرآن حکیم نے سورہ بنی اسرائیل میں بتایا ہے کہ بنی اسرائیل پر غفلت و ضلالت
کے دو سب سے بڑے دور آئے، اس لئے دو ہی مرتبہ عام بربادی بھی چھائی، اول
ان کو عذاب لینے کے لئے دو جبار و قاهر قومیں مسلط ہوئیں، پہلی بربادی جنت نصر
والی بابل کے ہاتھوں ہوئی، اور دوسری ینیش، قیصر روم کے ہاتھوں :-

وقضینا الی بنی اسرائیل فی الکتاب اور ہم نے بنی اسرائیل سے اسی کتاب میں مٹا
 لتفسدن فی الارض مرتین و کہہ دیا تھا کہ تم ضرور ملک میں دودفعہ فساد
 لتعلق علوا کبیرا ○ فاذا جاء وعد کرو گے، اور دونوں دفعہ لوگوں پر بڑی دُشیا
 اولہما بعثنا علیکم عبادا لنا اولی بھی کرو گے، توجب ان فسادوں میں پہلے
 باس شدید فجا سواخلل الدیار فساد کا وقت آیا تو ہم نے تمہارے مقابلے میں
 وکان وعدا مفعولا ○ (۱۷: ۵۴) اپنے ایسے بندے اُٹھا کھڑے کئے، جو بڑے
 سخت گیر تھے، اور وہ تمہارے شہروں کے
 اندر پھیل گئے، اور خدا کا وعدہ پورا ہونا ہی تھا

بنی اسرائیل کی پہلی بربادی خود ایشیا ہی کی ایک قوم کے ہاتھوں ہوئی،
 یعنی اہل بابل کے ہاتھوں، اور دوسری کا نظور یورپ سے ہوا یعنی روم سے۔
 رسول اللہ صلی اللہ علیہ وسلم نے جہاں اور صدہا امور پر پیشین گوئی کے طور پر
 روشنی ڈالی، اور وہ سب کے سب حرف بحرف ثابت ہوئے، اسی طرح پر آپ
 نے ارشاد فرمایا :-

لیاتین علی امتی ما اتی علی بنی اسرائیل حدوا الفعل بالفعل جو بنی اسرائیل پر گزر چکا۔

ٹھیک اسی طرح فتنہ نثار کے ظہور میں مسلمانوں کے لئے وہی معاملہ تھا جو
 بنی اسرائیل کے واسطے تحت لضر کے طور میں تھا، یہ فتنہ ایشیا کا تھا اور وہ
 ہو چکا ہے، دو سر یورپ کا ہے جو ہو رہا ہے۔

قرآن حکیم نے مختلف مقامات پر بنی اسرائیل کے متعلق نہایت ہی مفصل و مبسوط

درس دیے ہیں، اور ان میں اس قوم کی اجتماعی و انفرادی خرابیوں پر روشنی ڈالی ہے، مندرجہ بالا حدیث نے یہ بتا دیا کہ مسلمانوں میں وہ تمام باتیں پیدا ہو کر رہیں گی جو کفار و مشرکین اور بنی اسرائیل ہوئے، سورہ بقرہ کی تفسیر میں ہم نے مسلمانوں اور یہودیوں کے حالات کا مقابلہ کر کے دکھا دیا ہے کہ فرزندان اسلام ٹھیک ٹھیک یہودیوں کے نقش قدم پر چل رہے ہیں، فراعنہ مصر نے صدیوں تک بنی اسرائیل کو اپنا غلام بنائے رکھا، اُن کی فطری آزادی کو سلب کر لیا، اور ان کو جانوروں کی سی زندگی بسر کرنے پر مجبور کیا، تا آنکہ قدوس حق نواز نے اپنا دست اعانت دراز کیا، اور موسیٰ عمران کو فرعون کی تباہی و بربادی کے لیے بھیجا، آج بھی اس زمانہ کے فراعنہ، وہ سب کچھ مسلمانوں کے ساتھ کر رہے ہیں جو کئی ہزار برس قبل بنی اسرائیل کے ساتھ سرزمین مصر میں ہوا، وَمَا عَلَّمْنَاهَا الْاَلْفَاظَ، و قلیل ماہم، یعنی اسی حقیقت کو آئندہ اوراق میں بیان کیا جائے۔

خوش تر آں باشد کہ سر دلبران
گفتہ آید در حدیث دیگران!

فراعنہ مصر

کنعان کا ایک اسرائیلی نوجوان، سرزمین فراعنہ میں قدم رکھتا ہے، غلامی کی حالت میں وہاں فروخت کیا جاتا ہے، اور پھر وہی نوجوان، عمل صالح کی قاہرہ قوت سے مصر کے تاج و تخت کا مالک بن جاتا ہے، فراعنہ مصر کی تاریخ ہمیں بتاتی ہے کہ مصریوں کو اس زمانہ میں غیر قوموں سے بڑی نفرت تھی، حتیٰ کہ ہندوؤں کی طرح پھوٹ کرتے تھے، تورات میں ہے کہ جب یوسف نے اپنے بھائیوں کے لئے دسترخوان چنایا، تو اُن کے برتن

مصریوں سے الگ رکھے، کیونکہ مصری، عبریوں کے ساتھ کھانا کروہ سمجھتے تھے،

(پیدائش، ۴۳: ۳۳)

ایسی قوم کی نگرانی میں بنی اسرائیل کو قریباً چار سو سال تک مصر میں مقیم رہنا پڑا، قبطیوں نے ان پر طرح طرح کے مظالم کئے، اس اجنبی رعایا کے تباہ و برباد کرنے میں انہوں نے کوئی کسر اٹھانیں رکھی، اور اس طرح اللہ کی زمین، فراخی و وسعت کے باوجود اس قوم پر تنگ ہو گئی، تا آنکہ مالک السموات والارض کے ہاتھ نے حرکت کی اور ایک ہی آن میں فرعون مصر کی ظالمانہ حکومت کا خاتمہ کر دیا، اور آئندہ کے لئے یہ قانون بنادیا کہ جب کبھی کوئی فرعون اس کرہ الارض کی پشت پر نمودار ہوگا، تو اُسکو سمندروں میں غرق کرنے کے لئے فوراً ایک موسیٰ پیدا کر دیا جائیگا، جو اس کو آغا فاجا تباہی کے سمندر میں غرق کر دیگا، دنیا اس وعدہ الہی کے ماضی کو دیکھ چکی ہے، مگر مستقبل کو دیکھنا باقی ہے، دکان وعدا مفعولاً۔

فرعون نے اس قوم پر جو مظالم کیے، ان کی الم انگیز داستان تو بہت طویل ہی، اور ایک مبسوط تصنیف کی محتاج ہی مگر ہم نے فی الحال قرآن حکیم کے چند مقامات کو درس و فکر کے لئے چن لیا ہے کہ ان سے استنباط و استخراج نتائج کیا جائے، اور ارباب فہم و بصیرت ان نتائج و عبرت کو آویزہ گوش بنائیں۔

قومیت متحدہ کی ضرورت

اقوام عالم کی موت و حیات، ترقی و تسنزل، تسلط و تنزع، اور سعادت و شقاوت کے جو اصولی اسباب و مراتب ہیں، ان میں سب سے اہم و اعظم ترین اتحاد و اشتراک عمل ہے، قوم کے تمام افراد اپنے آپ کو ایک ہی جسم کے اجزائے مختلفہ یقین کریں، سب کا مقصد

ایک ہی ہو، اسی کا عشق دامن گیر ہو، اور اسی کی محبت کی زنجیریں ہرے پاؤں میں ہوں
میں تو اسی کے لئے، اور زندگی ہو تو اسی کی خاطر:-

بیکش از قوم دہم جانش ز قوم
ظاہر ش از قوم و پنهان ش ز قوم!

قرآن حکیم نے جا بجا احکام و ایضاح کو قومی زندگی کی سب سے بڑی بنیاد اور اصل قرار
دیا ہے، اس نے سب سے پہلے عرب کو، اور پھر تمام دنیا کو ان الفاظ میں مخاطب کر کے،
شرمایا:-

واعتصموا بحبل اللہ جمیعاً ولا
تفرقوا واذکر اللہ علیکم
اذکرتم اعداء فالت بین قلوبکم
فاصمیم بنعمتہ اخواناً
(۹۸: ۳)

یا ذکر کرو کہ عظیم انسان نعت ہی جس سے سرفراز
کئے گئے، تمہارا حال یہ تھا کہ بالکل بکھرے ہو
اور ایک دوسرے کے دشمن تھے، اللہ نے تم
سب کو باہم ملا دیا، اور اکٹھا کر دیا، پہلے ایک دوسرے
کے دشمن تھے تو اب بھائی بھائی ہو گئے۔

شارح علیہ السلام نے اسی نیا پر اسلامی زندگی کا دوسرا نام جماعت رکھا، اور علیہ السلام
کو جاہلیت سے تعمیر کیا:-

من خرج من الطاعة وفارق
الجماعة فمات ممتة هلیة
جو طاعت کی اطاعت سے باہر ہو گیا، اور اس نے
جماعت کا ساتھ چھوڑ دیا، پھر اسی حالت میں غیر توبہ

کے مر گیا تو اس کی موت، جاہلیت کی موت
ہوئی۔

ترجمہ میں ہے :-

من فارق الجماعة شبرا | جو شخص بالشت بھر بھی جماعت سے باہر ہوا، اس کا
فکا نما خلع ربقہ الاسلام حکم یہ ہے کہ گویا اس نے اسلام کی اطاعت کا حلقہ
عن عنقه اپنی گردن سے نکال دیا۔

حضرت عمر رضی اللہ عنہ اپنے خطبوں میں یہ حدیث بیان کیا کرتے تھے :-
عليكم بالجماعة، فان الشيطان | جماعت سے الگ نہ ہو، ہمیشہ جماعت بنکر رہو
مع الواحد، وهو من الاثنين ابعد | کیونکہ جب کوئی تنہا اور الگ ہوا، تو شیطان
اس کا ساتھی ہو گیا، دو انسان بھی ملکر رہیں تو
شیطان ان سے دور رہے، ان میں اتحاد جی جاتی
وقت پیدا ہو گئی، اب وہ راہ حق سے نہیں
بھٹک سکتے۔

اسی طرح عليكم بالسواد الاعظم، اور فانه من شذ، شذ في النار
اور يد الله على الجماعة، اور لا يجمع الله امي على الضلالة اس بابے
میں مشہور و معروف، اور زبانِ نرد خاص و عام ہیں۔

نمازیں التزام جماعت پر زور دیا، اہد فی کی جگہ پر اہدنا الصراط المستقیم
فرما کر بتا دیا کہ قرآن کے نزدیک فرد، اور فرد کی ہستی کوئی شے نہیں، ہستی صرف اجتماع
اور جماعت کی ہے، جگہ و عیدین کو اگر حقیقت میں نظر سے دیکھئے تو اتحاد کے سوا اور

کیا ہے، زکوٰۃ کی غرض و غایت، یہی یہی تھی، کہ جماعتی زندگی کے بقا و استحکام کی مناجات
فرزندان توحید کو متوجہ کیا جائے، شارع نے تو خذ من اغنیائکم و تروا الی فقرائکم
میں اسی فلسفہ اجتماع کو بیان کیا تھا، حج میں مظلہ اور اسرار و مصلح کے ایک سب سے بڑی
غرض و مصلحت یہی ہے، جب ایک شخص نے حضرت رسالت سے دریافت کیا کہ حج کسے
کہتے ہیں، تو آپ نے فرمایا: الحج عرفۃ، میدان عرفات میں اجتماع کا نام حج ہی، چنانچہ
تمام ائمہ اعلام کا یہی مذہب ہے کہ جو شخص عرفات میں حاضر نہ ہو، اس کا حج نہیں ہوتا۔
ہر ظالم و جابر، اور اجنبی حکومت کی اولین سعی و کوشش یہی ہوتی ہے کہ وہ کسی نہ
کسی طرح جائز و ناجائز طریقوں سے کام لیکر اپنی رعایا میں پھوٹ اور اختلاف ڈال دے،
ان کے مختلف گروہ بن جائیں، ان میں اس قدر اختلافات پیدا ہوں کہ شب و روز انہیں
بتلا رہ کر ایک دوسرے کو فدا کرنے کی فکر میں رہیں، اگر ایک بھائی ترقی کرنے لگے تو
دوسرا اس کے گرانے اور ذلیل کرنے کے درپے ہو، ہر وقت اپنی ہی قوم کے ذبح
کرنے کی تجاویز و درخواستیں ہوتی رہے، اس اختلاف و تفرق کا نتیجہ یہ ہوتا ہے کہ
اجنبی حکومت کی بنیادیں مضبوط و مستحکم ہو جاتی ہیں، جو ہر وقت ان مختلف گروہوں کو آپس میں
لڑاتی رہتی ہے، اور ہر ضعیف جماعت کو قومی کے مقابلہ میں بھڑکا کر دونوں کی قوت کو
پاش پاش کر دیتی ہے۔

اس خانہ جنگی کے باعث رعایا کے دل میں نہ تو کبھی شریفانہ جذبات پیدا ہوتے
ہیں، اور نہ ہی کبھی حریت و استقلال قومی کا انہیں خیال آتا ہے، بلکہ ہر فریق کی
انتہائی کوشش یہی ہوتی ہے کہ یہی اجنبی حکومت ہمارے ملک پر قابض ہے، اور
بیانگ و دہل ہر جماعت اپنی کو مآہ فہمی اور کم عقلی کی وجہ سے اس کا اعلان کرتی ہے کہ

ہماری زندگی صرف اس حکومت کے بقا و استحکام کے ساتھ وابستہ ہے، اس لئے تمام جماعتیں اپنے اپنے طور پر اس کے قیام کی خاطر، ہر قسم کی غداری اور ملت فروشی کی مرتکب ہوتی ہیں، اور نہیں دیکھتیں کہ وہ دراصل اپنے آپ کو تباہ و برباد کر رہی ہیں قدرت کی جانب سے ہر قوم کو جارا حانہ اور مدافغانہ قوت و طاقت نوازش کی جاتی ہے کہ حسب ضرورت اس کو غیروں کے مقابلہ میں صرف کیا جائے، لیکن آہ تم آہ! اختلاف کے وقت یہی چیز اپنے بھائیوں کو غلامی و محکومگی کی زنجیروں میں جکڑنے کے لئے صرف کی جاتی ہے فی اللہ صفت و یاللعار!

اپنے حقوق کی نگداشت، حریت حقہ کی حفاظت، اور ارتقاے ملت کا خیال لئے صرف غلطی کی طرح مٹ جاتا ہے، اپنی حکومت خواہ کیسی ہی ظلم و جور کرنے والی اور نا انصاف و مفیدہ پرداز ہو، جس کے مظالم روز بروز روشن کی طرح الم نشیج ہو چکے ہوں، اور جس نے کبھی اپنے محمد کی پابندی نہ کی ہو، اختلاف و تفریق کے وقت اسی کو رحمت الہی قرار دیا جاتا ہے، خوشامد، چالپوسی، اور تعلق کے جذبات خبیثہ ان بد بختوں کی تمام انفرادی و اجتماعی زندگی کو قفا کر دیتے ہیں۔

سورہ قصص، ان حقیقتوں کی جانب ہماری یوں رہنمائی کرتی ہے:-

ان فرعون علا فی الارض فاجعل	فرعون ملک مصر میں بہت بڑھ چڑھ رہا تھا، اور
اہلہا مشیعاً یستضعف ظاہرۃ	اس نے وہاں کے لوگوں کے الگ الگ گروہ
منہم یدبجہم ابناؤہم ویسجی	قرار دیے تھے، ان میں سے ایک گروہ یسعی
ہناؤہم نہ کان من المفسدین	بنی اسرائیل کو اس قدر کمزور سمجھ رکھا تھا کہ ان کے
(۳: ۲۸)	بیٹوں کو فوج کروا دیتا، اور ان کی عورتوں کو

زندہ رکھتا، اس میں شک نہیں کہ وہ بھی فساد پونے
میں سے ایک فساد ہی تھا۔

اس آیت میں فرعون کے چند مظالم بیان کئے گئے ہیں :-
(الف) بنی اسرائیل کے سپاہیانہ جذبات کو قہ کرنے کے لئے فرعون نے
سیاسی فریب اور مکاری کے ذریعہ اس میں بغض و عداوت، بھوٹ و
تفاق اور باہمی انتقام کے امراض پیدا کر دیے، ان کی جمعیت کو توڑ دیا،
ان کی قومیت کو فنا کر دیا، اور ان کی اجتماعی قوت کو مختلف ٹکڑوں میں
تقسیم کر دیا، یہی مسئلہ تو ازن ہی، اور اسی کو انگریزی میں *Disunity*
کہتے ہیں۔

جب ایک قوم اختلافات و منازعات باہمی کا شکار ہو جائے، تو اس کا
مستقبل تاریک ہو جاتا ہے، اقبال کی جگہ دوبار، عروج کی جگہ تسفل، ترقی
کی جگہ ترستزل، عظمت کی جگہ ذلت، حکومت کی جگہ غلامی، اور بالآخر
زندگی کی جگہ موت اس پر چھا جاتی ہے، اور حقیقت یہ ہے کہ جب کسی قوم پر
خدا کی لعنت طاری ہوتی ہے تو وہ غلامی اور محکومی ہی کی صورت میں ظاہر
ہوا کرتی ہے، مفسرین کرام نے ضربت علیم الذلہ ایمنما تفتقوا الا
بجبل من اللہ وجبل من الناس کی یہی تفسیر کی ہے، اور وہو القادر
علی ان یبعث علیکم عبدًا من فوقکم کا یہی مطلب ہے۔

سورہ انفال میں مسلمانوں کو خطاب کر کے فرمایا :-
واطیعوا اللہ ورسولہ ولا | اللہ، اور اس کے رسول کا حکم مانو، اور آپس میں

تنازعوا فقتلوا و تذهب | جھگڑا نہ کرو کہ آپس میں جھگڑا کرنے سے تم بہت
 مریحکم، (۸ : ۴۸) ہارو گے، اور بہتاری ہوا اگھر جا بیگی۔

(ب) فوجی طاقت۔ جب بنی اسرائیل میں مختلف جماعتیں پیدا ہو گئیں، تو اب
 فرعون کو یہ خیال دامن گیر ہوا کہ چونکہ اس قوم میں ابھی تک کچھ لوگ بیدار
 و بلغ، متحرک اعصاب، اور مضطرب دل رکھتے ہیں، اور سیاست کی چھپی
 ہوئی چالوں کے زہر آلود اثر کو محسوس کرتے رہتے ہیں، اسلئے ضروری
 معلوم ہوتا ہے کہ ان کے لڑکوں کو فوج کر دیا جائے، نہ لڑکے زندہ رہینگے
 نہ ان میں حریت و استقلال قومی کے خیالات پیدا ہوں گے، صبر و استقامت،
 ہمت و جواغردی، اور جوش فداکاری و سرفروشی یک قلم نابود ہو جائیگا،
 لڑکوں ہی سے فوج بنتی ہی، جو ہتیار سنبھالتی ہے، اور دشمنوں کے ساتھ
 میدان جہاد و قتال گرم کر کے اپنے حقوق کی حفظ و نگہداشت کرتی ہے،
 قتل کرنے سے لڑکوں کا نام و نشان باقی نہ رہیگا، فوجی طاقت فنا
 ہو جائیگی حکومت کو رعایا کی جانب سے کسی قسم کا خوف و خطر باقی نہ رہیگا،
 اور اس طرح یہ لوگ بے دست و پا ہو کر اس ظالمانہ حکومت کے ہاتھ میں
 آ لہ بچان بن جائینگے، اور اپنی فطری حرکت کو چھوڑ کر اس کے اشاروں
 پر چلیں گے۔

اس ظلم و جور اور قہر و استبداد کا نتیجہ یہ ہوا کہ بنی اسرائیل کی فوجی طاقت
 پر عالم ملامت طاری ہو گیا، اور ان واحد میں نشو و ارتقا سے رک گئی۔
 (ج) قلت افراد۔ لڑکوں کے فوج کرنے سے فرعون کے پیش نظر ایک یہ چیز بھی

تھی کہ بنی اسرائیل کی آبادی روز بروز کم ہوتی جائے، تاکہ بتدریج ان کی ترقی کی تمام راہیں بند ہو جائیں، اور کچھ مدت کے بعد ان کا نام و نشان بحیثیت قوم کے حرف غلط کی طرح دنیا سے محو و باطل ہو جائے۔

(د) اخلاقی قوت۔ قوم، عبارت ہے اخلاق فاضلہ اور اعمال صالحہ سے، رسول

عربی نے اپنی بعثت کی غرض و غایت ان الفاظ میں بیان فرمائی :-
بعثت لاتمم مکارم الاخلاق | میں عمدہ ترین اخلاق کی تکمیل و اتمام کے لیے
بھیجا گیا ہوں۔

قوموں کی بنیاد، مضبوط و مستحکم کرنے کے لیے چند چیزوں کی ضرورت ہوتی ہے؛

مثلاً :-

اس کے افراد آپس میں مل جل کر، اور جماعت بن کر رہیں۔

سیاہیانہ جذبات، اور جنگجو یا نہ احساسات رکھتے ہوں۔

فضائل اخلاق اور محاسن اعمال سے آراستہ ہوں۔

فرعون نے لڑکوں کو ذبح کیا کہ بنی اسرائیل کی لڑکیاں آزادانہ عصمت فریخی

کریں، ان کی اخلاقی قوت برباد ہو، ہر گلی اور کوچہ میں فاحشہ عورتوں کے چمکے ہوں

جن کی نگرانی خود ارکان حکومت کے ذمہ ہو، انہیں کی سرپرستی و ولایت میں بدعمری

و بدکرداری کا بازار گرم ہو، اور اس بدبخت قوم کی ہر لڑکی، حاکم سے سند اجازت

لیکر بازار میں اپنے حسن و جمال کی نمائش کر سکے، فوجی لوگ بغیر کسی ظاہری رکاوٹ

کے اپنی خواہشات نفسانی کو پورا کر سکیں، اور اگر ارکان حکومت کو دوشیزہ اور نوجوان

لڑکیوں کی تلاش و جستجو ہو تو آسانی سے مل سکیں۔

یہ مظالم آپ کے سامنے ہیں، ان کو دیکھیے، اور پھر گہری نظر سے دیکھیے۔ فرعون
کیا چاہتا ہے؟ یہ کہ:-

قوم حریت و اجتہاد فکر سے محروم ہے۔

مذہب و اخلاق سے اجنبی، اور فسق و فجور میں مبتلا ہو۔

اپنے ابا و اجداد کے روشن کارناموں کو فراموش کر دے، اور قومی و ایات
سے دور جا پڑے۔

غلامی اور محکومی کی بوجھل بیڑیاں اس کے پاؤں میں ہمیشہ کے لئے رہیں۔

اپنی قوم کی آزادی کے خیال سے محروم ہو کر غلامی پر قناعت کر لے۔

اپنے تمام اوقات بیکاری میں صرف کرے، اور اس میں سستی و کاہلی پیدا ہو۔
جسم و جان کمزور و ناتواں ہوں۔

مناہفت، بدعہدی، اور دنارت نفس کا شکار ہو۔

مولانا اکبر مرحوم نے اپنے انداز خاص میں فرمایا ہے:-

یوں قتل سنے بچوں کے وہ بدنام ہوتا

افسوس کہ فرعون کو کالج کی نہ سوجھی!

ارباب بصیرت خوب سمجھتے ہیں کہ مولانا نے کس طرح اس آیت کے نتائج و ثمرات

کو اس شعر میں بیان کر دیا ہے جن کا آجکل تہذیب و شایستگی کی دنیا میں ارکاب

ہو رہا ہے۔

اسباب حیات کا فقدان

جس قوم کے قبضہ میں سامان حرب ہو، جو آلات جنگ کے استعمال سے واقف ہو

اور ہمیشہ رزم لگائیں میں شریک ہوتی ہو، وہی قوم زندہ رہتی ہے، اسی کے قبضہ و اقتدار میں ہر قسم کی طاقت ہوتی ہے، وہی حاکمانہ طور پر زندگی بسر کرتی ہے، اور کبھی کبھت نہیں ہوتی کہ اس کے مقابلہ کا خیال بھی دل میں لاسکے، تمام دوسری قومیں مجبور ہوتی ہیں کہ اس کے ہر فرمان کے آگے اپنی گردنیں خم کر دیں:-

وَشَكَرَانَ شَتَّانَ عَلَى النَّاسِ قَوْلُهُمْ
وَلَا يَنْكُرُونَ الْقَوْلَ حِينَ يَقُولُ!

زمین و آسمان کی ہر چیز زندہ رہنے کی سعی و کوشش میں مصروف رہتی ہے، یہی تنازع طلبقاء ہے، اور اس کشمکش میں صرف اسی کو دائمی زندگی نصیب ہوتی ہے جس میں قوت و طاقت ہو، اور اس لئے صلح و اہل ہو، وہی بقائے صلح ہے، اور اسی کا دو سر نام انتخاب طبعی ہے۔

ٹھیک اسی اصول کے مطابق قرآن حکیم نے اس کشمکش حیات کو ان الفاظ میں بیان فرمایا:-

وَلَا يَرْوُونَ يَفَاتِلُو نَكُمْ | یہ کفار سدا تم سے لڑتے رہیں گے، یہاں تک کہ ان کا پس
حَقِّي يَرْوِدُ وَكَمْ عَنْ دِينِكُمْ | چلے تو تم کو عتبار سے دین سے برگشتہ کر دیں۔
اِنْ اسْتَطَاعُوا، (۲: ۲۱۳)

اس تقابلاً و رباہمی جنگ و جدل کا علاج قرآن حکیم نے اس طرح بیان کیا:-
وَاَعِدْ وَاللَّهُ مَا اسْتَطَعْتُمْ مِنْ قُوَّةٍ | اور مسلمانو! اپنا ہیما نہ قوت سے، اور گھورو
وَمِنْ رِبَاطِ الْخَيْلِ تُرْهِيُونَ | بچھ کے باندھے رکھئے، جہاں تک تم سے
عَدُوَّ اللَّهِ وَعَدُوَّكُمْ وَالْآخِرِينَ مِنْ | ہو سکے کافروں کے مقابلہ کے لئے ساز و سامان

دو نامہ لاکھو نامہ اللہ یعلمہم ﴿۸: ۶۲﴾
 مہیا کئے رہو، کہ ایسا کرنے سے اللہ کے دشمنوں پر
 اور اپنے دشمنوں پر اپنی دھاک بٹھائے رکھو گے

اور نیز ان کے سوا دوسروں پر بھی جن کو تم نہیں
 جانتے، اور اللہ ان کے حال سے خوب آگاہ ہے۔

اور یہ دائمی حکم نافذ کر دیا کہ وقتلوہم حتی لا تکنون فتنۃ ویكون الذین
 للہ، اور ان سے لڑتے رہو یہاں تک کہ ملک میں فساد باقی نہ رہے، اور ایک خدا کا
 حکم چلے، رسول اللہ صلی اللہ علیہ وسلم نے ان آیات کی یوں تفسیر کی :-

الجمہاد ما خاض الی یوم القیامۃ - مسلمانوں کے بقا و قیام کے لئے ضروری ہے
 کہ وہ فریقہ جہاد سے ایک لمحہ کے لئے بھی غافل
 نہ ہوں، اور یہ فرض دائمی ہے کسی کے روکے
 نہیں رک سکتا۔

جب صحابہ کرام کی ایک جماعت میں یہ گفتگو ہوئی کہ ای کا اعمال احب
 الی اللہ ساری نیکیوں اور عبادتوں میں سب سے زیادہ کون سا عمل، اللہ کے نزدیک
 محبوب و مقبول ہے، تو اس کے جواب میں سورہ صفت نازل ہوئی، جس میں فرمایا :-

ان اللہ یحب الذین یقاتلون فی اللہ ان لوگوں کو محبوب رکھتا ہے جو اس کی راہ
 سبیلہ صفا کا نامہ بنیان مرصوص میں صفت باندھ کر اس استقامت اور جہاد سے
 لڑتے ہیں، گویا ایک دیوار ہے جو بتواروں کے
 سامنے کھڑی کر دی گئی ہے، اور یہ دیوار بھی
 کیسی؟ ایسی جس کی ہر اینٹ دوسری اینٹ سے

اسیہ ڈال کر جوڑ دی گئی ہو

جہاد فی سبیل اللہ کی فضیلت و برتری کے لئے صرف یہی ایک حدیث بس کرتی ہے جس کو امام بخاری نے اپنی صحیح میں روایت کیا ہے جس سے معلوم ہوگا کہ ختم نبوت کے اعلیٰ ترین مرتبہ کے باوجود، رسول اکرم صلی اللہ علیہ وسلم کس طرح شہادت فی سبیل اللہ کی آرزو کرتے ہیں :-

والذی نفسی بیدہ لوددت انی اقتل فی سبیل اللہ شمم احیا، شمم اقتل شمم احیا، شمم اقتل شمم احیا، شمم اقتل ! راہ میں جان فینے کی لذت و سعادت ایک ہی مرتبہ میں ختم نہ ہو جائے -	خدا کی قسم، اگر ممکن تھا تو میں یہ چاہتا کہ اللہ کی راہ میں قتل کیا جاؤں، پھر زندہ ہوں، پھر قتل کیا جاؤں، پھر زندہ ہوں، پھر قتل کیا جاؤں پھر زندہ ہوں، پھر قتل کیا جاؤں، تاکہ اس کی راہ میں جان فینے کی لذت و سعادت ایک ہی مرتبہ میں ختم نہ ہو جائے -
---	--

تمنت سلیمی ان نفوت بجھا

واہون شئی عندنا ما تمنت !

اگر کسی قوم کو فنا کرنا منظور ہو تو اس کی بہترین و آسان ترین صورت یہی ہے کہ اس سے آلات حرب چھین لئے جائیں، ہر قسم کے سامان جنگ کا استعمال ممنوع قرار دیا جائے، اور قانونی طور پر اس کی خرید و فروخت بند کر دی جائے، اس طریق عمل کا یہ لازمی نتیجہ ہوگا کہ تمام قوم خود بخود بیدست و پا ہو جائیگی، اس کی ببادری کے تمام جذبات حقہ پر عالمات طاری ہو جائیگا، پھر اس قوم کے کروڑوں افراد ہونگے جو بکریوں اور بھیڑوں کے ریوڑ سے زیادہ حقیقت نہ رکھتے ہونگے، ایک اجنبی انسان

ہوگا جو ان لاکھوں جانوروں پر حکومت کرتا ہوگا، رعب و ہیبت کا یہ عالم ہوگا کہ حاکم کا نام سننے ہی کا نپ جائینگے۔

ہر وہ حکومت جس کی بنیاد ظلم و جور، جبر و استبداد، اور قہر و غلبہ پر ہو، جو دنیاوی بجائے جسموں پر فرمانروائی کرتی ہو، جس کے تعلقات اپنی رعایا کے ساتھ محض ناجرانہ اصول پر مبنی ہوں، وہ ہمیشہ اسی قانون کی پناہ لیتی ہے، اور اپنی ماتحت اجنبی رعایا سے ہر قسم کا سامان جنگ چھین لیتی ہے، قرآن حکیم ان حقانی عالیہ پریوں روشنی ڈالتا ہے :-

واذبحیتکھ من ال فرعون | اور اس وقت کو یاد کرو جب ہم نے تکو فرعون
یسومونکھ سوء العذاب، | کے لوگوں سے نجات دی، جو تم کو بڑی بڑی
(۲ : ۴۶) تکلیفیں پہنچاتے تھے۔

اس بدترین عذاب کی تفسیر میں حسب ذیل امور داخل ہو سکتے ہیں جو بطور اعتبار کے اس آیت سے مستنبط ہو سکتے ہیں :-

(الف) فرعون نے بنی اسرائیل سے آلات حرب چھین لئے اور اب وہ اپنی فطری حرکت کو چھوڑ کر حکام کے اشاروں پر چلے، انہیں کی کہتے، اُنکے احسانات کی یاد سے ان کی زبانیں مترنم اور نغمہ سنج رہیں، چونکہ غلامی و محکومی کی وجہ سے تمام قوتیں بیکار ہو جاتی ہیں، اسلئے وہ دیکھتے تو ان کی آنکھوں سے آنسو ٹپکتے تو ان کے کانوں سے، اور غور و فکر کرتے تو انہیں کے الفاظ شیطانی کے مطابق، سچ ہے فانھا لا تعصی الا بصار
ولکن تعصی القلوب التي فی الصدور، جو لوگ غلام و محکوم ہوتے

ہیں، ان پر ہر اعتبار سے یہ آیت صادق آتی ہے :- لہم قلوب
لا یفقہون بہا، ولہم اعین لا یمہدون بہا، ولہم اذان لا یمعون
بہا، ولتک کالانعام بل ہم اضل، ولتک ہم الغفلون

(۱۶۸: ۷)

دب، فرعون تمام جلیل القدر عہدوں کو اپنی قوم کے لئے مخصوص کر لیا، اور بنی اسرائیل کو نہایت ہی ذلیل اور ادنیٰ ترین کاموں کے لئے مجبور کر دیا۔ ”مصریوں نے خدمت کروانے میں بنی اسرائیل پر سختی کی، اور انہوں نے سخت محنت سے گارا، اور اینٹ کا کام، اور سب قسم کی خدمت کھیت کی کروا کے ان کی زندگی تلخ کی، ان کی ساری خدمتیں جو وہ ان سے کراتے تھے شفقت کی تھیں“ (خروج ۱۰: ۱۳ و ۱۴)

رج، اگر قدرتی اسباب و ذرائع کی فیاضی سے ملک کی زرعی حالت قابل اطمینان ہوتی تو مصنوعی قحط ڈال کر گرائی پیدا کر دی جاتی۔

د، کام کی اس قدر کثرت ہوتی کہ صبح سے شام تک لگاتار مصروف رہنے کے باوجود پھر بھی کم ہونے میں نہ آتا، کثرت کا رادہ ہجوم متاعل کی وجہ سے ان کی دماغی قوتیں بیکار ہو جاتیں، جسمانی طاقت سے ہاتھ دھو بیٹھتے، آنکھوں کی قوت جاتی رہتی، کان بہرے ہو جاتے، اور مسائل ملکی میں کبھی درس و تکرار کا موقع نہ ملتا، :- ”تم اس میں سے کچھ کم نہ کرو کہ وہ کابل ہیں، اس لئے وہ نالہ کرتے ہیں اور کہتے ہیں ہمیں جانے دو کہ ہم اپنے خدا کے لئے قربانی کریں، اور ان کا کام بڑھا دیا جائے، مگر کہ

اس میں مشغول رہیں، اور یہودہ باتوں کی طرف متوجہ نہ ہوں، (کتاب خروج، ۵: ۸۹)

ہیگار

چونکہ بنی اسرائیل غلام و محکوم ہونے کی وجہ سے بالکل بے دست دیا ہو گئے تھے، ان کو ہیگار کے لئے پکڑا جاتا، ان سے کام لینے میں جبر و ظلم روا رکھا جاتا، کوشش کی جاتی کہ انہیں کسی قسم کا آرام نہ ملے، اول تو انہیں مزدوری ہی نہ ملتی، اور اگر ملتی بھی تو برائے نام :-

وَدَخَلَ الْمَدِينَةَ عَلَىٰ حِينِ غَفْلَةٍ
مِنْ أَهْلِهَا فَوَجَدَ فِيهَا رَجُلَيْنِ
يَقْتُلَانِ زَهْدًا مِنْ شَيْعَةٍ
وَهَذَا مِنْ عَدُوِّهِ (۲۸: ۱۴)

اور ایک ایسی حالت میں جبکہ تمام شہر غافل تھا،
موسیٰ شہر میں آئے اور دو آدمیوں کو دیکھا کہ
لڑ رہے ہیں، ان میں ایک موسیٰ کی قوم کا تھا،
اور دوسرا اس کے دشمن کے گروہ کا۔

اس آیت سے صاف معلوم ہوتا ہے کہ حکام کو جب کہی کوئی کام کرنا ہوتا تو بنی اسرائیل کے لوگوں کو زبردستی ہیگار میں پکڑ لیتے، جانوروں کی طرح ان کے ساتھ سلوک کرتے، چنانچہ وہ بنی اسرائیلی اسی لئے موسیٰ کو دیکھ کر چیخ اٹھا تھا: ۱۱ اور ان دنوں میں یوں ہوا کہ جب موسیٰ بڑا ہوا، تو اپنے بھائیوں کے پاس گیا، اور ان کی مشقتوں کو دیکھا، اور دیکھا کہ ایک مصری، ایک عبرانی کو جو اس کے بھائیوں میں سے ایک تھا مار رہا ہے، (خروج، ۲: ۱۲۰۱۱)

حاکم قوم کے تمام افراد تو اپنا وقت آرام سے گزارتے، مگر ان بنی اسرائیلیوں کے لئے آرام کی صورت نہ تھی، ان کا تمام وقت پیٹ پالنے کی خاطر روٹی ٹکمانے میں صرف ہوتا، اور ہر قسم کی ذلت و رسوائی، اور تکلیف و مصیبت برداشت کرتے۔

اپنی قومی حکومت کے گھنڈے میں حاکم قوم، بنی اسرائیل کے ہر فرد کو اپنا زرخیز غلام خیال کرتی، اسے یقین تھا کہ سرزمین کنعان کا یہ مجبور گلہ صرف اسی لئے دیا گیا ہے کہ چار پائیوں کی طرح اس کے آگے جھکے، اس لئے وہ جسکو چاہتی جان سے مار ڈالتی، نہ تو ان مظالم کی باز پرس کرنے والا کوئی تھا اور نہ کوئی ایسی عدالت تھی، جہاں بنی اسرائیل مرا فہم کر سکتے۔

زاویہ نگاہ کا فرق

حقیقت یہ ہے کہ جب ایک انسان اپنے مشرف و مجد کو اپنی ہی غلط کاریوں کی بنا پر کھو بیٹھتا ہے، اپنی فطرت صالحہ کو فراموش کر دیتا ہے، اور اپنی تفصیلت برتری کو ضائع کر دیتا ہے، جو اسے تمام کائنات ارضی و سماوی پر نوازش کی گئی تھی تو اس کا یہی نتیجہ ہوتا ہے کہ وہ بدترین خلائق بن جاتا ہے، تمام غریبوں اور بزرگیوں اس سے چھین لی جاتی ہیں، اور وہ ذلت و رسوائی کے لئے وقف ہو جاتا ہے۔

قرآن حکیم نے انسانی بزرگی و فضیلت پر مختلف مقامات میں نہایت تفصیلی روشنی ڈالی ہے، اور بتایا ہے، کہ انسان انشرف ترین مخلوقات ہے، سورہ بنی اسرائیل میں آتا ہے:-

<p>وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْوُجُوهِ وَالْبَحْرِ وَرَزَقْنَاهُم مِّنَ الطَّيِّبَاتِ وَفَضَّلْنَاهُمْ عَلَىٰ كَثِيرٍ مِّمَّنْ خَلَقْنَا تَفْضِيلًا ۝ (۱۷: ۷۲)</p>	<p>اور ضرور ہم نے انسان کو عزت دی ہے، اور خشکی اور تری میں انکو سوار کر کے پھرایا، انکو سفر کرنے کے وسائل سچھے، اور ان کو ان سے ان کا رزق مقرر کیا اور اپنی بہت سی مخلوقات پر ان کو مشرف بنجنا۔</p>
---	---

شکر و بت پرستی کی ممانعت صرف اسی لئے کی گئی ہے کہ انسان جب سب سے
اشرف و اعلیٰ ہے تو وہ کیوں خداے برتر کے سوا کسی اور چیز کے آگے جھکے جو رتبہ میں
اس سے کم تر ہے، جس وقت بنی اسرائیل نے ایک قوم کو بت پرستی کرتے ہوئے
دیکھا کہ حضرت موسیٰ سے درخواست کی کہ ہمیں بھی ایک بت بنا دیجئے تاکہ اُسکے آگے
جھکیں تو موسیٰ نے اسی فضیلت و شرافت انسانی سے استدلال کر کے جواب دیا تھا
کہ تم زمین و آسمان کی ہر چیز سے افضل و اعلیٰ ہو، اس لئے تمہیں اللہ کے سوا کسی دوسری
چیز کے آگے سجدہ کرنے کی اجازت نہیں دی جاسکتی۔

قال اغیر اللہ ابغیکم الہا | موسیٰ نے کہا کہ میں تمہارے لئے اور معبود ڈھونڈ
وہو فضلکم علی العلمین | لاؤں؟ حالانکہ اس نے ہمیں تمام عالم پر فضیلت و
(۷ : ۱۳۶) بزرگی عنایت کی ہے۔

سورۃ البین کا موضوع ہی یہی ہے کہ وہ انسان کی بزرگی کا اعلان عام کر دے
اور مجاہدے کہ جبکہ دنیا کے تمام فلاسفہ اور حکما انسانی شرف و مجد کو معلوم کرنے سے
عاجز رہے تو انسان الہی نے اس حقیقت مستورہ کو بے نقاب کرتے ہوئے فرمایا :-
لقد خلقنا الانسان فی احسن تقویم، ہم نے انسان کو بہترین حالتِ عدل
پر پیدا کیا ہے، عدل ہی خیر کی حقیقت ہے، اور وہ صرف شرف و عظمت ہی کے لکڑی ہے،
وہی خیر البریہ ہے، یہی وہ خصوصیت کبریٰ تھی جس کی بنا پر آدم کوارض الہی کی
خلافت نوازش کی گئی، اور یہی سبب تھا کہ وہ مسجود ملائکہ مقرر پایا :-

نائب حق در جہاں بودن خوش است
بر عناصر حکمران بودن خوش است؟

مگر جس وقت وہ اس حقیقت کو گم کر دیتا ہے، اخلاق و اعمال کی گندگی اور ناپاکی اس کے عقائد و یقینات کے چشمہ صافی کو متعفن و بدبودار بنا دیتی ہے، اس کی فطرت صالحہ کا آئینہ طوفانوں اور آندھیوں سے گرد آلود ہو جاتا ہے، اور اپنی بزرگی و برتری کو کھو بیٹھتا ہے تو پھر جانوروں سے بھی زیادہ ذلیل و حقیر ہو جاتا ہے، ایسے ہی لوگوں کی نسبت قرآن نے اعلان کیا: لهم قلوب لا يفقهون بهما ولهم اعيان لا يبصرون بهما ولهم اذان لا يسمعون بهما اولئك كالانعام بل هم اضل اولئك هم الغفلون، (۴: ۷۸) یہی الاعمی، شری الیربہ، اصحاب النار، اور الذین نسوا اللہ فانساہم انفسہم ہیں، اور ختم اللہ علی قلوبہم وعلی سمعہم وعلی ابصارہم غشاوۃ بھی ایسے ہی لوگوں کی نسبت کہا گیا ہے۔

اس غلامی و محکومی کا یہ لازمی نتیجہ ہوتا ہے کہ ان محکوموں کی عقل جانوروں سے بھی کم ہو جاتی ہے، اور اس وقت ہر ایک شخص بغض و حسد کا پتلا بن جاتا ہے، وہ نہیں چاہتا کہ میں تو اس ذلت و رسوائی میں رہوں، اور میرا دوسرا بھائی ترقی کر جائے، اسلئے وہ اس کو فتنہ کرنے کی فکر میں لگ جاتا ہے، سورہ مائدہ میں ہابیل و قابیل کا واقعہ بیان کیا گیا ہے، اور اس سے یہی دو باتیں بیان کرنی مقصود ہیں جن کا ہم نے اوپر ذکر کیا، قابیل اپنے بھائی ہابیل کو صرف اسلئے قتل کر رہا ہے کہ جب میری قربانی کو مشرف قبول نہیں بخشا گیا تو اس کو یہ عزت کیوں نوازش کی گئی، مگر قتل کے بعد حیران و پریشان ہو کر پھرتا ہے، اُسے کچھ نہیں سوجھتا کہ اب لاش کے ساتھ کیا سلوک کرے، ایک کو آ کر اس کو دفن کرنے کی ترکیب بتاتا ہے، اس پر قابیل کی آنکھیں کھلتی ہیں، اور وہ بعد

حسرت و ندامت پکار اٹھا ہے :-

یو یلیتی اعجزت ان اکون مثل
هذه الغراب فاواری سواة
اخى فاصبح من اللذمين ،
کیا میں ایسا گیا گذرا ہوا کہ بلا سے اس کے
ہی جیسا ہوتا ، تو اپنے بھائی کی فضیلت یعنی
لاش کو چھپا دیتا ، الغرض وہ اپنے کئے پر
(۵ : ۳۴) بہت ہی پشیمان ہوا ۔

وہ غلامی و محکومی کو دنیا کی انتہائی عزت و سر بلندی خیال کرتا ہے ، اسی پر فتاح
رہتا ہے ، اگر حریت و آزادی کے لئے سعی و کوشش کیجائے ، تو کفر و ارباب کفر کی
حکومت کے قیام و ثبات کی خاطر اس تحریک استقلال کی مخالفت کرتا ہے ، اسکا مطمح نظر
دولت و ثروت کی تلاش ، اور اس کا مقصد صلی عزت و جاہ ، اور خطابات کی جستجو ہوتی
ہے ، اگر ارباب و جل شیطنت کی طرف سے کبھی مرؤت و احسان ، اور احترام و اگر اہم کہتا
ہے تو اس کو اپنی کائنات حیات ، اور سرمایہ افتخار و تاز خیال کرتا ہے ، وہ اپنے غزروں
اور دوستوں کو متروک و مہجور کر کے غیروں کی دوستی پر اترتا ہے ، اللہ تعالیٰ نے
ان لوگوں کی نسبت فرمایا :-

بشر المنفقین بان لم یذابا الیماہ
لذلین یتخذون الکفرین اولیاء
من دون المومنین ط ایبتغون
عندہم العزة فان العزة
للہ جمیعاً ۵ (۴ : ۱۳۷ و ۱۳۸)
منافقوں کو خوش خبری سنا دو کہ ان کو دردناک
عذاب ہونا ہے کہ یہ لوگ مسلمانوں کو چھوڑ کر
کافروں کو دوست بناتے پھرتے ہیں ، کیا
کافروں کے ہاں اپنی عزت بڑھانا چاہتے
ہیں ؟ سو عزت تو ساری اللہ کی ہے ۔

قوم کی جلاوطنی

رعایا کی انتہائی غربت و ناداری، اور ذلت و کمیت، حاکم قوم کے دل میں نفرت و حقارت کے جذبات خبیثہ پیدا کر دیتی ہے، پہلے وہ اگر صرف ان لوگوں کی دشمنی تھی جو اپنی عاجز و درماندہ، اور محکوم قوم میں حق و حریت کا احساس پیدا کرنے کے آرزو مند ہوتے ہیں، اور اس سعی و کوشش میں اپنی تمام زندگی صرف کر دیتے ہیں، تو اب جبکہ تمام قوم میں حس و بیداری نمایاں طور پر ظاہر ہونے لگتی ہے تو وہ ان سب کو فنا کرنے کی فکر میں لگ جاتی ہے، اور اس کا منشا یہ ہوتا ہے کہ بن پرے تو تمام قوم کو اس سرزمین سے نکال باہر کرے، گھر سے بے گھر ہو کر فقیروں کی زندگی بسر کرے، اور بتدریج اس کا نام و نشان دنیا سے مٹ جائے۔

فادادان یستقزہم | پھر غون نے چاہا کہ بنی اسرائیل کو کسی طرح ملک سے من الاارض (۱۴: ۱۰۵) | اکھیر دے کہ کہنے نہ پائیں۔

مگر اس کے ارکان سلطنت نے ایسا کرنے سے روکا، اور کہا کہ اگر یہ لوگ چلے گئے تو جس قدر اذنی اور معمولی درجہ کے کام ہیں، وہ بھی ہم ہی لوگوں کو کرنے پڑ جائیں، اس لئے ان کی جلاوطنی قرین عقل و انصاف نہیں، بلکہ انہیں سرزمین مصر ہی میں رہنے کے لئے مجبور کیا جائے، اور ہماری کوشش یہی ہو کہ وہ ہمیشہ غریب و نادار ہی رہیں، اس پر فرعون نے اپنے لوگوں سے کہا: ”دیکھو، بنی اسرائیل کے لوگ ہم سے زیادہ اور قوی تر ہیں، آؤ ہم ان سے دشمنانہ معاملہ کریں، تا نہ ہو وے کہ جب وہ اور زیادہ ہوں، اور جنگ پرے تو وہ ہمارے دشمنوں سے مل جاویں، اور ہم سے لڑیں، اور ملک سے نکل جائیں، اسلئے انہوں نے ان پر خراج کے لئے محصل

بھلا دیے تاکہ انہیں سخت کاموں کے بوجھوں سے سٹاویں !!

(خروج ۱۱: ۱۰ و ۱۱)

خارجی تعلقات

بنی اسرائیل مدت ہائے دراز سے فرعون کے مظالم کا تختہ مشق بنے ہوئے ہیں، اس کی کوشش یہ ہے کہ یہ لوگ ہمیشہ اسی کے غلام و محکوم رہیں، جبر و استبداد سے اپنے آپ کو بادشاہ اور خدا تسلیم کرنا چاہتا ہے، اس کا مقصد حیات یہی ہے کہ یہ عاجز و درماندہ جماعت اسی کی چوکھٹ پر سر دھرے، اسی کے آگے دست سوال دراز کرے، کسی بیرونی طاقت، اور خارجی حکومت سے اپنے تعلقات و روابط نہ رکھے، اسے یہ اندیشہ تھا کہ بلاد اجنبیہ سے رشتہ مودت جوڑ کر یہ کہیں میرے برصغیر فتنہ نہ کھڑا کر دے، ممالک خارجہ کے حالات و واقعات سن کر اس میں جوش و ہيجان پیدا ہوگا، آزادی کے خیالات، اور استقلال قومی کے جذبات سے معمور ہو کر اس ظالم و جابر حکومت کی بنیادوں کو متزلزل کر دیگی، چنانچہ جس وقت موسیٰ علیہ السلام نے فرعون سے کہا کہ میں زمین و آسمان کے پیدا کرنے والے کی جانب سے بھیجا گیا ہوں کہ اپنی قوم کو تمہارے پنجہ قہر و ظلم سے نجات دلاؤں، تو اس نے چھوٹے ہی کہا:-

لین اتخذت الها غیری | اگر تو نے میرے سوا کسی اور کو خدا مانا
لا جعلتك من المسجونین | تو میں تجھ کو قیدیوں میں سے جا کر داخل
(۲۸: ۲۶) | کر دوں گا۔

اس سے فرعون کا یہی مقصد تھا کہ میرے سوا کسی اور خارجی طاقت سے تعلق نہ رکھیں، اور نہ اس کو اپنا مذہبی امام و پیشوا تسلیم کریں، پھر اس نے اسی پر فحاشی کی،

بلکہ اس قوت کو فنا کرنے کے لئے ہر قسم کی تیاری شروع کر دی، اور دوسرے لوگوں کو بھی تیاری کا حکم دیا، اسے یقین تھا کہ جس طاقت سے موسیٰ نے اپنا رشتہ قائم کیا ہے، وہ کمزور و ناتوان ہے، اور اس لئے اس کو آسانی کے ساتھ تباہ کیا جاسکتا ہے، چونکہ اس طاقت کی جلالت قدر، اور کبریائی سے واقف نہ تھا، اس لئے اس نے نہایت ہی تسخرانہ انداز میں اپنے وزیر سے کہا :-

<p>فاوقد لی یٰہامن علی الطین فاجعل لی صرحاً تعلی اطلع الی الہ موسیٰ وانی کاخلہ من الکذبین واستکبر ہو وجنودہ فی الارض بغیر الحق وظنوا انہم المینا کایرجعون (۲۸: ۳۸ و ۳۹)</p>	<p>اے ہامان! اچھا تو ہمارے لئے مٹی کی اینٹوں کو آگ لگا، بڑا فے پکوا، ان سے ہمارے لئے ایک پکا محل بنوا، تاکہ ہم اس پر چڑھ کر موسیٰ کے خدا کو چھانکیں، اور ہم تو اس عرصے میں موسیٰ کو جوٹا ہی سمجھتے ہیں، اور فرعون، اور اس کے لشکروں نے ناحی ملک میں بہت سراٹھایا، اور انہوں نے ایسا سمجھا کہ وہ ہماری طرف لوٹا کر نہیں لائے جائینگے۔</p>
---	--

دنیا داروں، مادہ پرستوں اور ظالم و جابر حکومتوں نے روحانی طاقتوں کے اثر و نفوذ، اور غرات و تنابج کے اندازہ کرنے میں ہمیشہ غلطی کی ہے، جس وقت فتح کو کشتی بناتے وقت ان کی قوم نے لٹکا رہا ہے، اور ان پر استہزا کیا ہے تو وہ بھی اسی غلطی میں مبتلا تھی، ابراہیم کو آگ میں ڈالنے وقت مردود بھی اسی کا شکار ہوا تھا، فرعون بھی اسی وادعی کا ایک رہ نور و تھا، عیسیٰ علیہ السلام کو گرفتار کرنے کے لئے جانا، یہ بھی اسی غلط فہمی کا ایک نتیجہ تھا جس میں یہودی مبتلا تھے، اور کفار مکہ بھی اسی کو تاقہ فہمی

کے مرتکب ہوئے جب وہ رسول اللہ صلی اللہ علیہ وسلم سے جنگ کرنے کے لئے بدر کے میدان میں خمیہ زن ہوئے۔

یہ واقعات جن کی طرف ہم نے اوپر اشارہ کیا ہے، ایسے نہیں جن سے ارباب وحی و شیطنت ناواقف ہوں، اس کمرہ ارضی کے تمام ذرات، دریاؤں اور سمندروں کی مچھلیاں، اور آسمان کے چمکتے ہوئے نجوم و کواکب ان باتوں کو جانتے ہیں، ہر قوم و ملت کے پاس ان حوادث کی پوری تفصیل موجود ہے، اور ان سے یہ ظاہر ہوتا ہے کہ جب کبھی دنیا کی جاہلانہ طاقتوں نے روحانی قوتوں کا مقابلہ کیا ہے تو سچائی نے باطل کو ہمیشہ شکست دی ہے، اور دائمی طور پر حق ہی کو غلبہ حاصل ہوا ہے: الذین

كفروا ينفقون اموالهم ليمدوا عن سبيل الله فسينفقونها ثم تكون
عليهم حسرة ثم يغلبون وَالَّذِينَ كَفَرُوا إِلَىٰ جَهَنَّمَ يحشرون، (۸: ۳۶)

جس آیت سے ہم نے اس عنوان کے لئے استدلال کیا تھا، اس پر دوبارہ نظر ڈالیے تو آپ کو معلوم ہوگا کہ فرعون کیا کر رہا ہے:-

(الف) جو لوگ ملک اور قوم کی خدمت کرتے تھے، وہ اُن کو غلط کارا فریبی امکاؤں اور جھوٹا قرار دیتا ہے۔

(ب) ان لوگوں کی خدمات کی اُس کے دل میں کوئی عزت و توقیر نہیں۔

(ج) فرعون غرور و تکبر کا پتلا تھا اور اس کا تمام تر اعتقاد اپنی مادی قوتوں پر تھا۔

(د) اُسے خیال تھا کہ اُس کے جاہلانہ طرز عمل، اور ظالمانہ طریق کار سے

حق و حریت کی تحریک رک جائیگی، جس کی وجہ سے ملک میں شورش پیدا ہو رہی ہے، اور اس کی سلطنت نقصان سے محفوظ رہے گی۔

الزام فساد

فرعون نے دیکھا کہ باوجود ان تمام باتوں کے بنی اسرائیل حریت و آزادی کی تحریک میں برابر حصہ لیتے ہیں، اور موسیٰ کی جماعت میں بھی روز بروز اضافہ ہوتا جاتا ہے تو اس نے تنگ آکر دوسری راہ اختیار کی، جن لوگوں کے دماغ نشہ حریت سیسہ شراب اور جذبات قومیت و وطنیت سے لبریز تھے، جو اپنی قوم کو غلامی اور محکومی سے نکال کر آزادی دلائے کے آرزو مند تھے، انہیں پاگل اور مجنون کا خطاب دیا کہ اس طرح عوام الناس ان فداکاران ملت اور سرفروشان حریت کے پھندے میں مبتلا نہ ہوں گے حضرت موسیٰ نے دربار میں آتے ہی سب سے پہلے ہی مطالبہ کیا تھا کہ :-

ارسل معنابی اسو ایل (۲۶ : ۱۶) | تم بنی اسرائیل کو ہمارے ساتھ روانہ کر دو۔
مگر اس نے آزاد کرنے کی بجائے لوگوں کو مخاطب بنا کر کہا :-

ان رسولکم الذی ارسل الیکم | وہ رسول جو تمہاری جانب بھیجا گیا ہے،
لمجنون، (۲۶ : ۲۶) | مجنون ہے۔

لوگوں کی یہ کیفیت ہی کہ پروانہ وار انہیں پاگلوں پر شمار ہوتے ہیں، اپنے اندر حریت و استقلال کی شنگی محسوس کرتے ہیں، اور ظلم و سفاکی کے دور کرنے کے لئے صدائے احتجاج بلند کرتے ہیں، در اہل دنیا کا ہمیشہ سے دستور رہا ہے کہ آسنے ارباب اصلاح و تجدید کو ابتدا میں پاگل کہا ہے، مجنون کا خطاب دیا ہے، جا دو گر بنایا ہے، اور فساد کے نام سے یاد کیا ہے، ناصرہ کے اسرائیلی نوجوان کو جب حکومت کے سامنے پیش کیا گیا کہ وہ اس بزرگ جلیل ہستی کو بھانسی دے تو اس پر جو الزامات لگائے گئے تھے، ان میں اولین الزام ہی فساد تھا، مبین کا پیغمبر جلیل لوگوں کو کم

تولنے سے روکتا ہے مگر وہ اسی کو مفسد قرار دیتے ہیں، لہذا صرف اسی لئے فساد ہی
 تھے کہ وہ اپنی بد بخت قوم کو ایک غیر فطری طریق عمل سے روکتے تھے، اور وہ فساد
 قریش کی نظر میں رسول اللہ صلی اللہ علیہ وسلم ہی اس جرم کے مرتکب تھے، مگر
 قدوس حق نواز کی کار فرمائی ملاحظہ ہو کہ تھوڑی سی مدت کے بعد تمام لوگ اسی مفسد
 کو اپنا امام و پیشوا تسلیم کرتے ہیں، اور اس ملک کا ایک ایک گوشہ، اور ایک ایک چہ
 اس کی فضیلت و برتری کے آگے جھک جاتا ہے۔

جب فرعون نے دیکھا کہ لوگ، حکومت کی ان باتوں کی پروا نہیں کرتے، بلکہ
 ان اعلانات کے ساتھ متحرک و مستہزأ کرتے ہیں، اور برابر اس جدید تحریک میں حصہ
 لے رہے ہیں، تو اس نے یہ مشہور کرنا شروع کر دیا کہ یہ لوگ جو تمہاری آزادی اور
 استقلال کے طالب ہیں، حقیقت میں انہیں تم سے کوئی ہمدردی نہیں، اور تمہاری
 غیر خواہی ان کے پیش نظر نہیں، بلکہ وہ فساد پھیلانے، بیدامنی پیدا کرنے، نظام صالح
 کو دہم برہم کرنے، قانون کو توڑنے، اور اپنی حکومت قائم کرنے کی غرض سے ان حرکتوں
 کے مرتکب ہو رہے ہیں، ان کی نیوٹوں میں خلوص نہیں، دلوں میں جوش و ولولہ نہیں،
 اور ان کے دماغوں میں اخلاقی الارض کے سوا اور کوئی خیال نہیں، اسلئے رعایا
 کے لئے مناسب یہی ہے کہ وہ ان لوگوں سے الگ رہے، اور ان کی مجلسوں میں
 شریک نہ ہو، فرعون کہتا ہے :-

ان هذا السحر عليم، يرمي ان | یہ تو بڑا ماہر جادوگر ہے، چاہتا ہے کہ تم سب کو
 يخرجكم من ارضكم فماذا | تمہارے ملک سے نکال باہر کرے، تو اب
 تاسرون، (۴: ۱۰۶ و ۱۰۷) | تم لوگ کیا صلاح دیتے ہو۔



خیال سے یوں خطاب کرتا ہے :-

سربہ، اسی انسان کی تبدل کو اپنی مدد کے لئے بلا لے، مجھے اندیشہ ہی
دینکم او ان یظہر فی الارض کہ تمہارے دین کو الٹ پلٹ کر ڈالے، یا ملک
الفساد، (۲۰ : ۲۷) میں فساد نکال کھڑا کر دے۔

حضرت موسیٰ علیہ السلام کی بعثت کی غرض و غایت ہی یہی تھی کہ وہ امن کے
پیغمبر، ظلم و جور کو دنیا سے مٹانے والے، اور بنی اسرائیل کو ایک ظالمانہ حکومت
سے نجات دلانے والے ہیں، انہوں نے فرعون کے دربار میں آتے ہی اولیٰ علیہ السلام
یہ کیا کہ ادا الی عباد اللہ، چاہتے تھا، کہ وہ حکومت جس نے تمہیں دشمنی
کے پھیلانے، اور علم و فضل کی نشر و اشاعت کے نہایت بلند آہنگی سے اعلان کئے
تھے، جس کا دعویٰ تھا کہ وہ صرف اس قوم کی فلاح و بہبود، اور نفع و سود کی خاطر
جہان بانی و فرماں روا ہی ہے، جس کا ادعا یہ تھا کہ اس پر مردہ قوم کو بھر زندہ
کرنا چاہتی ہے، جس کی حکومت مدتوں رہی ہے، اُس کی دراز دہی ملاحظہ ہو کہ :-
(الف) جو لوگ قوم کی اصلاح کا بیڑا اٹھاتے ہیں اُن پر فساد کا الزام لگایا جاتا
ہے، اور ان کو مذہب کا بگاڑنے والا، اور رسم و رواج قومی کا تبدیل
کرنے والا کہا جاتا ہے۔

(ب) چونکہ حکومت کی بنیاد تمام تر ظلم و جور پر ہے، اس لئے اس کو اپنی تباہی
و بربادی کا ہر وقت خوف و دامن گیر رہتا ہے، مصلحین کی ہر کوشش کو
اپنی تخریب کا باعث خیال کرتی ہے، شب و روز اسی فکر میں غلطاں

دیکھا رہتی ہے، اپنے خیالات و افکار سے خطرات و مہلک بن کر نظر آئے ہیں۔
 جب کبھی ارباب اصلاح کی طرف سے کوئی صدائے حق نہ ہوتی ہے تو اسے بغیر
 ہوجاتا ہے کہ اب میری بربادی کا وقت آگیا، اور یہ اعلان صرف مجھے فدا کرنے
 کے لئے کیا گیا ہے، اس لئے وہ سبھی کی راہ اختیار کرتی ہے، اور سرفروشان
 ملت کو قید و بند کی تکلیفیں پہنچاتی ہے، حالانکہ اگر وہ ذرا غور و فکر سے کام لیتی، تو
 اُسے معلوم ہوجاتا کہ یہ لوگ فساد پھیلانے کے لئے نہیں، بلکہ امن عامہ کی خاطر اپنی
 ہر چیز قربان کر رہے ہیں۔

زرقائے کار کی تعذیب

اگر بعض اسباب و مصالح خفیہ کی بنا پر حکومت ان رہبران ملت اور مصلحین قوم
 پر ہاتھ نہیں ڈالتی تو اس کی کوشش یہ ہوتی ہے کہ ان کو بیدست و پابنا دیا جائے،
 جو لوگ ان کے اعوان و انصار ہیں، ان کو کسی طریق سے الگ کر دیا جائے، انہیں
 باہمی کوئی تعلق قائم نہ رہنے، اور اس طرح ان فداکاران حریت کی تمام کوششیں
 اکارت جائیں، اس لئے ان کو طرح طرح کی تکالیف دی جاتی ہیں، ان کو گھروں سے بے گھر
 کیا جاتا ہے، ان کی جائیدادیں ضبط کی جاتی ہیں، جس زندان کی تار یک کو ٹھروں میں
 بند کیا جاتا ہے، گلے میں آہنی طوق ہیں، اور پاؤں میں لوہے کی پوچھل بیڑیاں، اور
 اگر اس پر بھی یہ لوگ راہ حق سے منحرف نہ ہوں تو قانون کی سخت گیریاں ہیں، اور
 پھانسی کے تختے۔

جب فرعون پر یہ حقیقت واضح ہو گئی کہ موسیٰ و ہارون کے گرفتار کرنے سے
 ملک میں عام فتنہ و فساد کا اندیشہ ہے تو اسکو ارکان سلطنت نے حسبِ میل مشورہ دیا:-

ارجہ و احاء و ارسال | موسیٰ اور اس کے بھائی ہارون کے معاملہ
فی المبدأین حشیں، (۱۰۸: ۷) کو اس وقت ملتوی رکھے، اور اطراف جواب
کے قصبات میں کچھ ہرکارے روانہ کیجئے۔

اگرچہ موسیٰ و ہارون کے آزاد رہنے کا ارکان سلطنت نے مشورہ دیا، مگر وہ اس
لئے نہ تھا کہ ان کی غیر خواہی مطلوب تھی، نہ اس لئے کہ وہ ان کو تکلیف و مصیبت سے
بچانا چاہتے تھے، بلکہ اس کا مقصد یہ تھا کہ اس کے ملک میں فساد نہ ہونے پائے، مگر
اسی کے ساتھ ان لوگوں کا دوسرا حکم ان الفاظ میں نافذ ہوا۔

اقتلوا ابناء الذین اصنوا معہ | ان لوگوں نے اپنے ماتحتوں کو حکم دیا کہ جو لوگ
واستحبوا انشاء ہم ط (۲۶: ۴۰) موسیٰ کے ساتھ ضایہ ایمان لے آئے ہیں
ان کے بیٹوں کو قتل کر ڈالو، اور عورتوں کو
زندہ رہتے دو۔

اس حکم سے فرعون، اور اس کے ارباب مشورت کا یہی مقصد تھا کہ جب یہ لوگ
ہمارے اعلائیات کی جانب سے آنکھیں بند کئے ہوئے ہیں، اور ان کی طرف توجہ
نہیں کرتے، تو بہتر ہے انہیں قتل کی دھکی دی جائے، شاید یہ اشد شدید عذاب ان کی
ہمتوں کو پست، ان کے ارادوں کو کمزور، اور ان کے جوش و ولولہ کو سرد کر دے،
مگر جب یہ حکم بھی بیکار ثابت ہوا تو اس نے نہایت ہی غصہ میں کہا :-

فلا قطعن ایدیکم و ارجلکم | تو تمہارے ہاتھ، اور تمہارے پیر، اٹے سیدھے
من خلاف ولا صلبکم فی جذوع کاٹ ڈالوں، اور تم کو کھجور کے تنوں پر سولی
النخل ولتعلمن انما اشد عذابا | چڑھا دوں تو سہی، اور اب تم کو اچھی طرح

معلوم ہو جائیگا کہ ہم دو فریقوں میں کس کی بار زیادہ سخت اور دیر پا ہے۔

مگر ان خوفناک اور دہشت انگیز احکام نے ان کے ثبات قدم میں تزلزل پیدا نہیں کیا، وہ اپنے ارادوں پر قائم ہے، وہ نہایت ہی جوش و ولولہ، اور عشق محبت کے ساتھ آگے بڑھے، اور بخودانہ و مجنونانہ لہجہ میں فرعون کو عین دربار میں لٹکا کر کہا:-

قالوا لن نوثرك على ملجاءنا

بولے کہ کھلے کھلے مجھ سے جو ہمارے سامنے آئے
ان برا اور جس خدا نے ہم کو پیدا کیا ہاں اس پر ہم
ما انت قاضط انما تقضى هذه
تجھ کو کسی طرح ترجیح دینے والے ہیں نہیں، تو جو
الحیوة الدنيا، (۲۰ : ۷۵)
کرنے والا ہے کہ گزرا تو دنیا کی اسی زندگی پر
حکم چلا سکتا ہے کہ ہم کو عذاب دے یا بہت کرے
تو جان سے مراد اے۔

من البینت والذی فطرنا قاضط
ما انت قاضط انما تقضى هذه
الحیوة الدنيا، (۲۰ : ۷۵)

سچائی کی پرستش، اور حق کی حمایت نے کمزور و ناتوان لوگوں کو ہمیشہ قوی و طاقتور بنا دیا ہے، پھر وہ حق کی حفظ و صیانت کے لئے باطل کا مقابلہ کرنے کو کھڑے ہو جاتے ہیں، باطل کی طاقت خواہ کیسی ہی زبردست ہو، مگر وہ ان میں ضعف و انحلال نہیں پیدا کر سکتی، فَمَا وَهَنُوا لِمَا أَصَابَهُمْ فِي سَبِيلِ اللَّهِ وَمَا ضَعُفُوا وَمَا اسْتَكَانُوا پھر وہ لوگ خدا کی راہ میں تکلیف پہنچنے سے نہیں ہارے، اور نہ مست ہی ہوئے، اور نہ دب گئے۔ لَا تَحْزَنُ إِنَّ اللَّهَ مَعَنا، میں ہی حقیقت مضر تھی، الَّذِينَ قَالُوا رَبَّنَا اللَّهُ ثُمَّ اسْتَقَامُوا، پر صرف اس لئے اللہ کی رحمتیں نازل ہوتی ہیں کہ وہ باطل پرستارانہ قوتوں، اور فراعنہ و دجالہ وقت سے خوف زدہ نہیں ہوتے، اِنْ

ساتھ دیتا ہے، اور روز بروز کس کے اخوان و انصار میں اضافہ ہوتا جاتا ہے، فرعون ابتدا میں نرمی سے کام لیتا ہے، جب یہ طریق عمل کامیاب ثابت نہیں ہوتا تو سختی کرتا ہے کہ شاید لوگ ڈر کر موسیٰ کا ساتھ چھوڑ دیں، وہ جادو گروں کو دعوت دیتا ہے کہ جلسہ عام میں اس کو ذلیل کریں، مگر وہ جو بیکسوں کا چارہ ساز، اور آہ نیم شبی کا سننے والا ہے، اس کی کارفرمائی ملاحظہ ہو کہ جو لوگ حق کی مخالفت پر کمر باندھ کر آئے تھے، وہی موسیٰ کے دست و بازو بن جاتے ہیں، اور لاکھوں انسانوں کے سامنے اس ظالم و جابر بادشاہ کو ذلیل و رسوا کرتے ہیں،

یہ سنت اللہ ہے کہ حق کی حمایت کرنے والے ابتدا میں ہمیشہ کم ہوا کرتے ہیں، ان کا ارتقا تدریجی ہوا کرتا ہے، ارباب دولت و ثروت ان کو ذلیل خیال کرتے ہیں مگر انجام کار وہی کامیاب و بامراد ہوتے ہیں، بدعا اسلام غریبا و سیدود غریبا فطوبی للغریبا، اس حق پرست جماعت کی سچائی اور صداقت کی سب سے بڑی نشانی یہ ہوتی ہے کہ ابتدا میں ضعیف و کمزور لوگ اس کے ساتھ ہوتے ہیں، اور جو اس حزب اللہ میں داخل ہوتے ہیں، وہ پھر نیچے ہٹنے کا نام نہیں لیتے، یہی حقیقت تھی جبکہ ہرقل نے ابوسفیان سے گفتگو کرتے وقت اظہار کیا،

کیا آپ نہیں دیکھتے کہ جن لوگوں نے رسول عربی کی سب سے زیادہ مخالفت کی، انجام کار وہی سب سے زیادہ فداکار اسلام ثابت ہوئے، عمرو بن عاص، بجاہلی والی حبش کے پاس قریش کا سفیر بن کر جاتا ہے کہ ان مسلمانوں کو جھل کر لے جو کفار مکہ کی تکالیف و شائد سے تنگ آکر حبش کی جانب ہجرت کر گئے تھے، چند سال کے بعد ان کی یہ حالت ہوتی ہے کہ والی عمان کے پاس سفیر اسلام بن کر جاتے ہیں اور

ہزاروں اشخاص کے مسلمان ہو جانے کی خوش خبری دربار رسالت میں لاتے ہیں،
 خالد بن ولید، جنگ احد میں کفار کے کماندار ہیں، اور مسلمانوں کو فاکار کرنے کی
 فکر میں ہیں، ان کو دیکھتے تو لات وغری کے مندروں کو اپنے ہاتھ سے گراتے
 ہیں، اور گنرت فتوحات کی بدولت ان کو دربار رسالت سے سیف من سیوف
 اللہ کا مغز و محترم خطاب نوازش کیا جاتا ہے جس وقت رسول اللہ صلی اللہ علیہ
 وسلم مکہ جانے کا قصد کرتے ہیں تو حدیبیہ کے میدان میں عروہ بن مسعود، قریش
 کے سفیر بن کر آتے ہیں کہ آپ کو اس ارادہ سے باز رکھیں، وہ خود بخود مدینہ میں
 آتا ہے، اور اسلام قبول کر کے اپنی قوم میں اسی کی تبلیغ و اشاعت کرتا ہے۔ عمر
 بن الخطاب گھر سے نواڑ لیکر نکلتے ہیں کہ آنحضرت کا سر قلم کریں، مگر جاتے ہی حلفہ
 بگوش اسلام بن جاتے ہیں، طفیل دوسی جب مکہ میں آتے ہیں تو اپنے کانوں میں
 روئی کی ڈاٹ رکھ لیتے ہیں کہ محمد کی آواز کان میں نہ پہنچے، بالآخر اپنے وطن
 میں گھر گھر پھرتا، اور محمد کی آواز کو پہنچاتا ہے، وہی عبد یالیل نقفی، جس نے
 طائف میں غلاموں اور بچوں کو پتھر پھینکنے کے لیے بنی صلی اللہ علیہ وسلم کے پیچھے
 لگا دیا تھا، انجام کار مدینہ میں حاضر ہوتا ہے، اور وہاں اپنی قوم کے لئے ایمان و
 ایقان لیکر جاتا ہے۔ تم جانتے ہو کہ جنگ حنین میں، جبکہ سب لوگ بھاگ کھڑے ہو
 تھے، کون تھا جو رکاب بنوی کو تھامے ہوا تھا، یہ وہی ابوسفیان بن حارث بن
 عبد المطلب تھا، جو اگرچہ رسول اللہ صلی اللہ علیہ وسلم کے حقیقی چچا کا بیٹا تھا مگر آپ کی
 ہجو میں اشعار کہا کرتا تھا۔

یہی سنت اللہ ہے کہ انجام کار اپنے اور بیگانہ تسلیم کر لیتے ہیں، سب کی

گردنیں جھبک جاتی ہیں، اور سب مان جاتے ہیں کہ جس راہ پر ہم کو یہ مصلح اعظم لیجانا چاہتا ہے، وہ یقیناً نجات کی راہ ہے، اور اس پر چل کر ضرور کامیاب ہونگے، ہماری تمام دقتیں اور تکلیفیں دور ہو جائیں گی، وہ ہمیں حکومت و آزادی و لوہے کا وعدہ کرتا ہے، اور ضرور ہے کہ یہ پورا ہو کر رہے، یہی وجہ ہے کہ ملک اس کے ساتھ ہو جاتا ہے، اور ظالمانہ حکومت کے اعوان و انصار میں روز بروز کمی ہوتی جاتی ہے۔

طاقت کی نمائش

قوم میں زندگی کے آثار نمودار ہو گئے ہیں، اسے اپنی غلامانہ ذلت اور محکومانہ ربوائی کا احساس ہو رہا ہے، وہ اپنے دل میں تڑپ پاتی ہے، اس کا جی چاہتا ہے کہ آزاد سرزمین ہو، کوئی غیر حاکم نہ ہو، اور نہ کسی کے ماتحت زندگی بسر کرنی پڑے، اسلئے سعی و کوشش ہوتی ہے، عام لوگوں میں جوش و ہيجان پیدا ہوتا ہے، شوق و دلولاء طلب سے ہر ایک سرفروشانہ اقدام کرنا چاہتا ہے، مگر حکومت سد راہ بن جاتی ہے، اس حیات قومی اور سرگرمی عمل کو دبائے کے لئے طرح طرح کے حیلے تراشتی ہے، ہر قسم کے ظالمانہ قوانین کی تدوین و ترتیب ہوتی ہے، اور اگر یہ شوریدہ سر لوگ ان مجنونانہ اجتماعات کو قائم کریں تو ان کو ڈرانے اور دھمکانے کے لئے فوجی طاقت کی نمائش ہوتی ہے۔

جب فرعون نے دیکھا کہ موسیٰ و ہارون کا فتنہ روز بروز بڑھتا جاتا ہے تو اسے یہ خوف دامن گیر ہوا کہ اگر اس وقت ان کی راہ میں زبردست رکاوٹ نہ پیدا کی گئی تو آگے چل کر یہ دونوں میری حکومت کو برباد کر دینگے، اسلئے اپنا رعب و اقتدار قائم رکھنے، اور ان کو ہتھ پڑا کر لے کر اپنے خیال سے اس نے اپنی تہمت

فوجی طاقت کا مظاہرہ کیا کہ رعایا کے لوگ اس شاہانہ شان و شوکت، فراوانی مال و دولت، کثرت اعداد و شمار، سامان حرب کی نمائش، اور تلواروں کی چمک سے خوف زدہ ہو جائیں، اور حریت و استقلال قومی کے خیالات و افکار کو دلوں سے نکال دیں :-

فجمع السحرة ملیقات یوم | اس روز مقرر کے وعدے پر جادوگر جمع کئے گئے،
معلوم ۛ وقیل للناس هل انتم | اور لوگوں میں منادی کرادی کہ اب تک تو خیر تم
مجمعون ، (۲۶ : ۳۷ و ۳۸) | لوگ الگ تھلگ پہے، اب ایسے موقع پر بھی تم
لوگ جمع ہو گئے یا نہیں۔

اس نمائش سے فرعون کا مقصد یہ تھا کہ :-
(الف) جو لوگ حضرت موسیٰ علیہ السلام کے دام تزیویر میں پھنس گئے ہیں وہ اپنے انجام اور عاقبت کا رستے خوف زدہ ہو کر آزادی کے جنون کو سر سے نکال دیں۔

(ب) عام لوگوں کو معلوم ہو جائیگا کہ اس حکومت کے قبضہ و اقتدار میں کس قدر قوت و طاقت ہے، اور جب چاہے کتنی فوج فراہم کر سکتی ہے، پھر جس سلطنت کے ذرائع و وسائل اس کثرت کے ساتھ ہوں، وہ ایک بے سرو سامان موسیٰ سے کیا خوف زدہ ہوگی۔

(ج) چونکہ موسیٰ کے بار بار مطالبہ آزادی و حریت نے عوام الناس پر اپنا اثر ڈال لیا ہے، اور لوگوں کے دلوں سے حکومت کا رعب اٹھ گیا ہو یہ نمائش کی گئی کہ اس کا رعب قائم ہو جائے، اور اس کی ہیبت میں

کسی قسم کا فرق نہ آئے پائے۔

کلمہ حق کا خوف

بظاہر ایسا معلوم ہوتا تھا کہ قوت و طاقت فرعون کے ساتھ ہے، سلطنت کے خزانے اس کے قبضہ و اقتدار میں ہیں، اور فوج اس کے ہاتھ میں ہے، لیکن کلمہ حق اور خدا کا راز حریت کی بادشاہت اور خسروی ملاحظہ ہو کہ ان کی تعداد قلیل ہے، ان کے پاس ذرائع و وسائل عیش و کامرانی نہیں، وہ لوگوں کو بھولوں کی سیج پر لیٹنے کی دعوت نہیں دیتے، بلکہ کانٹوں کے بستر ہیں جن کی طرف ان کو بلاتے ہیں، مگر یہی بھڑکی سی جماعت ہے جو باوجود قلت تعداد، فقدان اسباب، اور ضعف ظاہری کے، جو خود کفر و ضلالت میں ہیبت پیدا کر رہی ہے، ایوان حکومت میں زلزلہ آ رہا ہے اور اعضاء و ارکان حکومت اپنے آپ کو خطرات و مہالک میں گھرا ہوا پاتے ہیں :-

ان هُوَ لَاعِلْشَرِّ ذِمَّةٍ قَلِيلُونَ ۖ
وَانْهَمُ لَنَا لَعْنًا يَظُنُّونَ ۚ وَاَسَا
لِجَمِيعِ حَذِرُونَ ۚ
انہیں اسرائیل تھوڑی سی جماعت ہیں، اور انہوں نے ہمیں سخت ناراض کیا ہے، اور اگرچہ ہماری جماعت کثیر ہے، مگر ہمارا شیوہ احتیاط ہے، اسلئے تم کو مدد کے لئے بلاتے ہیں۔ (۲۶: ۵۵، ۵۶، ۵۷)

فرعون کا دل اس جماعت کی روز افزوں ترقی اور کامیابی کو دیکھ کر کانپ رہا تھا اسلئے اپنی کمزوری و ناتوانی کا احساس ہو رہا ہے، وہ یہ بھی دیکھ رہا ہے کہ کل جن لوگوں کی امداد و اعانت پر مجھے پورا اعتماد اور بھروسہ تھا، آج وہ میری جماعت سے کٹ کر موسیٰ کے ساتھ مل گئے ہیں، اس لئے دوراندیشی کے خیال سے وہ اپنے باقی ماندہ اعدا و انصار کو مدد کے لئے بلا رہا ہے، مگر اس مدد کے طلب کرنے میں بھی وہ دھل د

فریب، اور وسائل سیاست سے کام لیتا ہے، وہ اپنی یکسوی اور بے بسی پر پردہ ڈالنے کی کوشش کرتا ہے، اور ظاہر بین نظروں کو ایسا معلوم ہوتا ہے کہ شاہانہ رعب و داب، قوت و طاقت، اور تائید الہی اسی کے ساتھ ہے، مگر اہل نظر اور ارباب بصیرت خوب جانتے ہیں کہ اس قسم کے اعلاؤں کی تہ میں کوئی چیز کام کر رہی ہے، اور حقیقت اصل یہ کیا ہے۔

جھوٹے وعدے

ظالم حکومتوں کی ایک عادت یہ بھی ہے کہ جب وہ دیکھتی ہیں کہ اب رعایا میں اپنی آزادی کا قوی احساس پیدا ہو گیا ہے، قوت و طاقت، اور فوجی نمائش نے کوئی کام نہیں دیا، بلکہ اس کا جوش و خروش حریت و استقلال اور ترقی کرتا جا رہا ہے، اب اگر سختی سے کام لیا تو بٹا بنایا کھیل بگڑ جائیگا تو پھر وہ جھوٹے وعدوں پر اتارتی ہیں، رعایا کو غلط امیدیں دلاتی ہیں اور دور از کار توقعات سے ان کا دل بہلاتی ہیں اور مقصد یہ ہوتا ہے کہ ان کی حرارت قومی سرد پڑ جائے، اور جوش میں کمی پیدا ہو، فرعون جب کبھی مصیبتیں نازل ہوئیں، اور تکالیف نے اس کو چاروں طرف سے گھیر لیا، تو وہ ہمیشہ موسیٰ سے طالب اعانت ہوا، اور وعدہ کیا کہ اگر ان مصیبتوں اور تکلیفوں کے بادل چھٹ گئے تو میں اسی وقت بنی اسرائیل کو آزاد کر دوں گا، مگر ایسا بارہا ہوا کہ موسیٰ کی دعاؤں نے فرعون کی عین وقت پر مادی کی، اور اس کو ہر تکلیف و مصیبت سے نجات مل گئی، لیکن وہ ہمیشہ بدعہد ثابت ہوا، اور کبھی اپنی بات پورا کرنے کی تکلیف گوارا نہ کی کہ فراغہ و دجاہلہ کی یہی سنت ہے، قرآن نے اس حقیقت کو ان الفاظ میں بیان کیا ہے :-

ولما هم الرجز قالوا
 یٰموسیٰ ادع ربک بما عہد
 عندک لئن کشفنا عنا الرجز
 لنؤمنن لک ولنرسلن معک
 بنی اسرائیل ۚ فلما کشفنا عنهم
 الرجز الی اجل هم بالغوه اذ
 هم ینکثون ۝ (۴ : ۱۳۱)

جب ان پر عذاب نازل ہوتا تو کہتے تھے موسیٰ! تم سے جو عہد نے قبول دعا کا وعدہ کر رکھا ہے، اسکے آسمے پر اپنے پروردگار سے ہمارے حق میں دعا کرو، اور اگر تم نے ہم پر سے اس عذاب کو ٹال دیا، تو ہم ضرور تم پر ایمان لے آئیں گے اور بنی اسرائیل کو بھی ضرور ہمارے ساتھ بھیج دیں گے۔ پھر جب ہم ایک وقت خاص کے لئے جس تک ان کو پہنچنا تھا، عذاب کو ان سے ٹال دیتے تو وہ فوراً ہی بدعہدی کرنے لگتے۔

اس آیت میں حسب ذیل امور پر روشنی ڈالی گئی ہے :-
 (الف) جب حکومت پر کوئی مصیبت آتی تو اسی ذلیل و کمزور رعایا کی جانب توجہ ہوتی، اس کی بیخ و ستائش کے راگ گائے جاتے، اس کے سپاہیانہ جذبات، مالی فداکاری، اور جوش مذہبی سے اپیل کیا جاتا،
 (ب) اپنی مصیبتوں اور تکلیفوں کو دور کرنے کے لئے ان لوگوں سے صلح و شہنتی کی جاتی، اور ان سے درخواست کی جاتی کہ عارضی طور پر وہ اپنی مخالفتانہ کوششوں کو ترک کر دیں، اسکے بعد ان کے مطالبات پورے کر دیے جائیں گے،
 (ج) ان سے وعدے کئے جاتے کہ اس مصیبت عظمیٰ اور دوا میہ کبریٰ سے نجات حاصل کرتے ہی تمام مطالبات قومی پورے کر دیے جائیں گے، ہمتاری ہر تکلیف و مصیبت کا علاج ہو جائیگا، اور کوئی رکاوٹ باقی نہ رہیگی۔

(د) لیکن جب تکلیفوں سے نجات ملتی، اور بچ و غم کے بادل چھٹ جاتے، تو ان تمام وعدوں پر پانی پھر جاتا، کاغذ کے ایک پرزہ سے زیادہ انکی حقیقت نہ ہوتی، بلکہ جس قوم نے دھوکے میں آکر اس قدر جوش فداکاری و سرفروشی کا اظہار کیا تھا، اس کی عملی قوتوں کو معطل و بیکار کرنے کے لئے اور زیادہ سخت قوانین کی تدوین و ترتیب ہوتی۔

چاہئے تو یہ تھا کہ جس بد بخت قوم نے اپنی زندگی اور موت، حکومت کے حوالہ کر دی ہو، جس نے اپنی دولت و ثروت اس پرستربان کر دی ہو، اور جس نے ہر ممکن طریقہ سے اس کی امداد و اعانت کی ہو، اس کی ہر طرح دل جوئی کی جانی، اسکی ترقی کے لئے مختلف تدابیر سوچی جاتیں، اور اس کو موقع دیا جانا کہ وہ آزاد ہو کر اپنے اوپر خود حکومت کر سکے، مگر فرعون کی شویدہ سری ملاحظہ ہو کہ وہ صرف بد عہدی ہی پر فطاعت نہیں کرتا، اور اپنی بہبودہ حرکت پر نادم نہیں ہوتا بلکہ بنی اسرائیل کو تکلیف و مصیبت میں ڈالنے اور ان کا دل دکھانے کا پورا سامان کرتا ہی، ان کی تضخیم و تحقیق کرتا، اور ان کی سادہ لوحی پرستخو و استہزا کرتا ہے، وہ لوگ تو اپنی قومی آزادی کے لئے کوشش کرتے ہیں مگر یہ ان کی ہر سعی کو ہنسی میں اڑا دیتا ہے :-

فلما جاء هم بايتنا اذ هم | توجب موسى هارے مجھے لیکر انکے پاس آئے

منها يضحكون ○ (۴۳ : ۴۶) | تو وہ لگے ان کی ہنسی اڑانے۔

مگر انجام کار اس کو معلوم ہو جاتا ہے کہ یہ مستخو و استہزا دراصل میں اپنے ساتھ کر رہا تھا۔

احسانات کی یاد

حکومت کرنے کے دو طریقے ہیں :-

(الف) اگر حاکم جماعت کو رعایا کے ساتھ الفت و ہمدردی ہے، تو اسکی سب سے پہلی کوشش یہ ہوگی کہ وہ ان میں اخلاق صالحہ اور صحیح کیرکٹر پیدا کرنے اور ان کی ایسی تعلیم و تربیت کرے کہ خود ان میں حکومت و جماعت بنانی کی قابلیت پیدا ہو جائے۔

(ب) لیکن اگر تلوار کے زور سے، اور طاقت کے بل پر لوگوں کو اپنا غلام و محکوم بنالیا ہے، اس کے تعلقات و روابط اپنی مانت قوموں کے ساتھ محض تاجرانہ اصول پر مبنی ہیں، اور اس کو رعایا کے سود و زیاں سے کوئی سروکار نہیں، تو اس کی یہ کوشش ہوگی کہ ان لوگوں میں سیرت نہ پیدا ہو، روز بروز یہ بد اخلاقی کے گرٹھے میں گرتے جائیں، انکو اپنی گزشتہ شاندار تاریخ سے واقفیت نہ ہو اور ہمیشہ میرے ہی غلام میں تو رات ہیں بتاتی ہے کہ فرعون کا طرز حکومت دوسری قسم کا تھا، یہی وجہ تھی کہ اس نے اپنی حکومت کے ثبات و قیام کے لئے مسئلہ توازن (Balance of Power) پر عمل کرتے ہوئے بنی اسرائیل کو مختلف گروہوں میں تقسیم کر دیا تھا، اور ان کو ہمیشہ ذیل سے ذیل خدمتوں کے لئے مجبور کرتا تھا کہ ابھرنے نہ پائیں، ملک میں حسب قدر اصلاحات نافذ ہوتی تھیں ان کا مقصد صرف یہ ہوتا تھا کہ حکام کی مختصر جماعت کو فائدہ پہنچے، اس کی جیبیں سونے اور چاندی کے سکوں سے بھر پور ہوں، اگرچہ ایسا کرنے سے بنی اسرائیل کے لاکھوں افراد بھوک اور فاقہ کشی کی وجہ سے مرجائیں، اور ہزاروں فرزندان آدم مختلف امراض اور بیماریوں کا شکار ہوں۔

جس حکومت کا یہ طرز عمل ہو، جو اصلاح کے پردے میں انسانوں کو فوج کرتی ہو،

جو انسانی ہمدردی کا نقاب پہن کر لوگوں کے سامنے آئے، اور اپنے عشوہ و ناز سے عوام الناس کو اپنا فریفتہ کر لے، مگر جب نقاب کو اٹے تو بھٹیڑیوں اور درندوں کی طرح اپنے گرد و پیش کے تمام انسانوں کو چیرے، اور بچاڑے، ظاہر ہے کہ کسی شریف انسان کو ایک لمحہ کے لئے بھی ایسی حکومت کے ساتھ ہمدردی نہیں ہو سکتی، اور اگر افراد عایا اس کی سحر طرازیوں سے مسحور ہو گئے تھے تو جس وقت ان میں حس و بیداری پیدا ہوگی اس کے اند شدید دشمن بن جائیں گے، اور ایسی ظالمانہ حکومت کے تباہ ویراں کرنے کے لئے اپنی تمام کوششیں وقت کر دیں گے۔

پانی سر سے گزرنے کے بعد حکومت کی آنکھیں کھلتی ہیں، دکھیتی ہے کہ بنی اسرائیل کے لئے تنبیہ و اعتبار کی راہیں کھل گئی ہیں، موسیٰ علیہ السلام کی تعلیم و تربیت نے ان کو آزادی کے لئے تیار کر دیا ہے، اب فرعون اپنی حکومت کے بقا و استحکام کی خاطر اپنے گزشتہ احسانات یاد دلاتا ہے، اپنے سابقہ کارناموں کا تذکرہ کرتا ہے، اس نے جو جو اصلاحات نافذ کی ہیں، ان کی منظر عام پر جلوہ نمائی کی جاتی ہے، اور اس تمام تر خضع و ذوق اور دل و شیطنت کا مقصد صرف یہ ہوتا ہے کہ ان قریب کاریوں اور طبع سازیوں میں ہنسنے و رعبانے کے عام لوگ اس حکومت کو اللہ کا احسان عظیم خیال کریں، بادشاہ وقت کو نکل آتے اور اوتار سمجھیں، اور اس سے انحراف و بغاوت کو گناہ عظیم تصور کریں۔

فرعون پر حقیقت واضح ہو چکی تھی کہ بنی اسرائیل حریت و استقلال کے لئے تیار ہو چکے ہیں، موسیٰ نے آئے ہی دربار فرعون میں اپنا مطالبہ پیش کر دیا تھا کہ اسرائیل معنای بنی اسرائیل، مگر اس صلے حریت نے اس کے کانوں کو بہرا کر دیا تھا، وہ تو ایک لمحہ کے لئے بھی یہ نہ چاہتا تھا کہ اس قوم کو آزادی بخشے، اسلئے اپنی حکومت و

فرماں روانی کو حق بجانب ثابت کرنے کے لئے وہ ان الفاظ میں موسیٰ کو مخاطب کیا ہے:-
 الحمد للہ فینا ولید ولیدت | کیا ہم نے تجھ کو اپنے ہاں رکھ کر بچہ سا نہیں پالا،
 فینا من عمرک سنین | اور تیری اتنی عمر ہونے آئی، تو اپنی اس عمر میں سے
 (۲۶ : ۱۷) برسوں ہمارے ہاں رہا۔

تم تہذیب و دانشگی سے عاری، تمدن و حضارت سے بے بہرہ، محاسن اخلاق و فضائل اعمال سے ناداقت، اور علوم و معارف سے محروم شخص تھے، جنگلیوں کی سی زندگی بسر کرتے، حیوانوں کی طرح رہتے، اور درندوں کی مانند ایک دوسرے کو چیرتے پھاڑتے تھے، کپڑا پہننے، کھانا کھانے، بات کرنے کی تمیز نہ تھی، تمہاری بیکسی و بے بسی کی یہ حالت تھی کہ سمندر کی موجوں کے رحم پر چھوڑ دیے گئے تھے، تمہارا کوئی نگران کار و محافظ نہ تھا، ہم نے تمہاری نگہداشت اپنے ذمہ لی، تعلیم و تربیت کا انتظام کیا، تمہیں مہذب و شائستہ بنایا، رہنے کا ڈھنگ سکھایا، قصور و محلات شاہی میں رہ کر تم میں عقل و شعور اور تمیز پیدا ہوئی، تمہارے آرام کی خاطر ہر قسم کی سہولتیں ہم پہنچا دیں، کیا یہ قرین عقل و انصاف ہے کہ ایسی شفیق و مہربان حکومت سے انحراف و بغاوت کرو اور اپنی قوم میں اس کی طرف سے نفرت و حقارت کے جذبات خبیثہ پیدا کرو۔

لیکن حضرت موسیٰ علیہ السلام اس حقیقت سے خوب آشنا تھے کہ ان احسانوں کا شکر گزار ہونا کسی طرح بھی جائز نہیں، فرعون کا یہ مقصد ہرگز نہ تھا کہ موسیٰ اور اس کی قوم کو فائدہ پہنچے، اور اس کی تعلیم و تربیت سے وہ اپنی قوم میں زندگی پیدا کرنے کے قابل ہو، بلکہ اپنے ذاتی اغراض و مقاصد پیش نظر تھے، اور اپنے ہی زادیہ نگاہ سے ان امور کو انجام دیا تھا، اتفاق سے دوسرے لوگوں کو بھی فائدہ پہنچ گیا، اب ظاہر ہے کہ ان باتوں پر

کون عقل مند شکر گزاری کا مطالبہ کرے گا، یہ تو ایسی ہی بات ہے کہ زید اپنے ایک دوست خالکد سے ملنے کے لئے جاتا ہے، راستہ میں اس کو اتفاقاً ایک ہزار روپیہ کی بھٹی مل جاتی ہے، کیا خالکد کو یہ حق حاصل ہے کہ زید کو اپنی شکر گزاری کے لئے مجبور کرے۔ موسیٰ علیہ السلام جانتے تھے کہ مجھے اس لئے نہیں پرورش کیا گیا کہ ان لوگوں کو میرے ساتھ کسی قسم کی ہمدردی تھی، بلکہ ان کی خود غرضی اور مطلب پرستی نے ان کو اس کے لئے مجبور کیا تھا، فرعون کی بیوی نے جب موسیٰ کو اپنے خاوند کے بیچہ ظلم سے بچانے کی کوشش کی تو یہ کہا :-

قوت عین لی ولک طلا | یہ میری اور تمہاری دونوں کی آنکھوں کی ٹھنڈک ہے!
تقتلوہ تصعسی ان ینفعنا | تو تم لوگ اس کو مارو نہیں، عجب نہیں کہ ہم کو فائدہ
اونخذ، ولدا، (۲۸ : ۸) | پہنچائے یا اس کو اپنا بیٹا ہی بنالیں۔

یہ تو فرعون کے گھروالوں کی غرض و غایت تھی، مگر اللہ تعالیٰ کا مقصد کچھ اور ہی تھا، وہ چاہتا تھا کہ لیکون ہم عدوا و حزنا، ان کے دشمن، اور ان کی پریشانی کا باعث ہوں۔

جس حکومت نے اس بچہ پر روپیہ صرف کیا ہو کہ اس کے عوض میں تمام قوم کو اپنا غلام بنائے۔

جس نے تہذیب و شائستگی اس لئے سکھائی ہو کہ غلامی میں اور زیادہ قوت و استحکام ہو۔

جس نے ہمدردی و مروت کا اظہار اس لئے کیا ہو کہ حکومت کی بیڑیاں اور طوق مضبوط ہوں۔

جس نے ہر قسم کی سہولتیں اسلئے بہم پہنچائی ہوں کہ ان کو اپنی خود غرضیوں کا
شکار کرے۔

جس نے سفر میں آسانیاں پیدا کر دی ہوں کہ تمام قوم کی قوم آرام طلب بن جائے
جس نے علوم و فنون کی ترویج اسلئے کی ہو کہ ان کو اپنی گزشتہ تاریخ بالکل
تاریک نظر آئے، اپنے ابا و اجداد کو ہر قسم کی خوبی اور نیکی سے خالی پائیں، اور یہ
لوگ سستے داموں غلامی کے لئے تیار ہوں۔

جس نے ملارت و پاکیزگی، عفت و پاک دامنی، اور نیکی و فرشتگی سے متنفر
کرنے کی پوری کوشش کی ہو۔

جس نے ہر بد اخلاقی، اور فسق و فجور کو اپنی سرپرستی میں لے لیا ہو، اور ملک میں
اس کی عام نشر و اشاعت کر دی ہو۔

اور جس نے قوم کی قوم کو ادنیٰ ترین ضروریات زندگی کے لئے بغیر دل کا محتاج
و دست نگر بنا دیا ہو۔

وہ حکومت ہرگز اس قابل نہیں کہ اس کا شکریہ ادا کیا جائے، اور کبھی کوئی
صاحب نظر و بصیرت اس فرعون کے آگے سر تسلیم خم نہ کرے گا، چنانچہ موسیٰ نے
اس فرعونی مطالبہ کا جواب ان الفاظ میں دیا :-

وتلك نعمة تمنها على ان | یہ احسان پرورش جو تم مجھ پر رکھتے ہو، کیا
عبادت بتی اسرائیل، | اسی کے بدلے تم نے بنی اسرائیل کو غلام بنا
(۲۱: ۲۶) رکھا ہے۔

فرعون اپنے گزشتہ احسانوں کو یاد دلاتا ہے، اس کا مقصد یہ ہے کہ ان کے شکریہ

میں وہ بنی اسرائیل کو ابھی اور ایک مدت تک اپنا غلام بنائے رکھے، لیکن موسیٰ علیہ السلام اس کو صاف طور پر کہہ رہے ہیں کہ ان کا شکر ادا کرنا بالکل غلط ہے، تمہیں ہرگز جبراً نہیں کہ اس احسان پر درش کی خاطر تمام قوم کو برباد کرو۔

یہ فرعون کی حکومتوں کا خاصہ ہے کہ جب تحریکات قومی کسی طرح نہیں دیتیں، رعایا میں آزادی کا جوش بڑھتا جاتا ہے، نہ تو تسخّر و استہزا کام دیتا ہے، اور نہ جابرانہ پالیسی کا میاں ثابت ہوتی ہے تو اپنی رعایا کے جذبہ شکرگزاری کو تحریک دینے کے لئے اپنے احسان جاتی ہیں اور اس طرح کوشش کرتی ہیں کہ عوام الناس اس نہ ہو کہ میں اگر ان کا ساتھ دیں اور آزادی کی راہ حق ترک کر دیں، اگرچہ یہ حقیقت بالکل واضح ہوتی ہے کہ انہوں نے اپنی رعایا پر کوئی احسان نہیں کیا، اور واقعات اس کی پوری شہادت دے سکتے ہیں، مگر پھر بھی ان حق اور کوتاہ اندیش لوگ اپنی لاعلمی اور جہالت کی وجہ سے اس جاہل بازی کو نہیں سمجھتے، اور حکومت کا ساتھ دینے کو تیار ہو جاتے ہیں۔

فرعون کی ناقابلیت

اس بے بخت کا کہی بھی یہ مقصد نہ ہوا کہ بنی اسرائیل آزاد ہوں، اس نے ان کی ترقی کی تمام راہیں بند کر دی تھیں، ذلیل ترین خدمتیں ان کے سپرد کی جاتیں، اور کہی انکو دولت مند ہونیکا موقع نہ دیا جاتا، یہ لوگ مصر میں قریباً چار سو سال تک غلامانہ زندگی بسر کرتے رہے، اور کہی اس قابل نہ ہو سکے کہ حکومت کر سکیں، اب اس سے زیادہ محکومانہ زندگی بسر کرنا کسی طرح ہی قرین عقل و انصاف نہ ہو سکتا تھا، حضرت موسیٰ کی بغض صرف اس لئے ہوئی تھی کہ بنی اسرائیل آزاد ہوں، اور فرعون کے پنجہ تہر و استبداد سے نجات حاصل کریں، ان کو ایسا قانون و آئین لگایا گیا تھا جو ہدیٰ و نوز تھا، جو حریت و استقلال کا

ذمہ دار و کفیل تھا، موسیٰ ہر قسم کے سامان و وسائل اپنے ساتھ لیکر آئے تھے، وہ اپنی جان و درما ندہ قوم کو غلامی و محکومی کی ذلت و رسوائی سے نکال کر حکومت و خلافت تک بے جا ئے کے قابل تھے، اسلئے انہوں نے جس وقت قومی آزادی کا مطالبہ کیا، اس حقیقت کو یہی واضح کر دیا کہ میں اس قوم کو راہ ترقی دکھا سکتا ہوں، ملاحظہ ہو:-

فالقہ عصاۃ فاذہی نصبان | اس پر موسیٰ نے اپنی لاثمی ڈال دی، تو کیا دیکھو
صبین و نزع یدہ فاذہی بیضاء | ہیں کہ وہ صریح اذہا ہے، اور اپنا ہاتھ باہر نکالا
للنظرین، | تو وہ نکالنے کے ساتھ سب دیکھنے والوں کی نظر

(۲۶: ۳۱ و ۳۲) میں پڑچک رہا تھا۔

ان معجزات سے حضرت موسیٰ علیہ السلام اپنے خریف فرعون، اور اس کے ارکان سلطنت کو یہ بتانا چاہتے تھے کہ:-

والف، یہ لاثمی بالکل بیجان تھی، میرا ہاتھ لگتے ہی اس میں زندگی پیدا ہو گئی،

اور وہ حرکت کرنے لگی، ایسے ہی بنی اسرائیل چار سو سال تک ممتا سے

غلام رہے، مگر ممتا را قانون، زندگی بخش ثابت ہونے کی بجائے ان کی

موت کا باعث بن گیا۔ اور وہ حقیقت میں مر گئے، کیونکہ محکومیت اور موت

دونوں مترادف الفاظ ہیں، حقیقت ایک ہی ہے اگرچہ نام مختلف ہیں

زندگی صرف حکومت اور جہان بینی کو کہتے ہیں، جس وقت بنی اسرائیل

ممتاری غلامی سے نجات حاصل کر کے میرے قانون پر عمل کرنا شروع

کر دیئے، تو وہ فوراً زندہ ہو جائیں گے، اور ارض مقدس کی حکومت انہیں

نوازش کی جائیگی۔

(ب) حرکت کرنے کے بعد لاٹھی نے ان تمام سانپوں کو نگل لیا، جو فنا
سامانی کی خاطر جادو کے زور سے بنائے گئے تھے، بنی اسرائیل میر
قانون کا اتباع کر کے زندہ ہو جائینگے، اور ان تمام دشمنوں کو تباہ و برباد
کر دینگے، جنہوں نے اب تک ان مظلوموں اور بیکیوں کو سانپ کی طرح
کاٹ کھایا ہے، جن کی تہذیب و شائستگی، تعلیم و تربیت، اور اصناف
علوم و فنون کی نمائش بظاہر نہایت ہی دلفریب اور دل خوش کن تھی،
لیکن حقیقت میں اس کا زہر نہ صرف جسم کو ہلاک کر دیتا تھا، بلکہ روح پر
بھی عالم ملامت طاری کر دیتا تھا۔

(ج) میرے ہاتھ نے میرے حکم کی تعمیل کی تو روشن ہو گیا، اور اب کسی آنکھ کو
طاقت نہیں کہ اس کی طرف دیکھ سکے، سب کے سب محو حیرت و استعجاب
ہیں، ایسے ہی جب بنی اسرائیل میرے دست دبا زہن کو حریت قومی کے
لئے سرفروشانہ اقدام کرینگے ہر قسم کے ایثار و قربانی کے لئے اپنے
آپ کو تیار کر لینگے، تو ان کی ترقی نہایت سرعت کے ساتھ ہوگی، تمام
قومیں ان کو حیرت سے دیکھیں گی، کسی میں ان کے مقابلہ کی طاقت نہوگی
اور دنیا میں ان کا نام روشن ہو جائیگا۔

ان دونوں معجزات کو قرآن حکیم نے مختلف ناموں سے یاد کیا ہے، ایک جگہ انکو
فتح و کرامانی اور غلبہ فرمایا، ولقد ارسلنا موسیٰ بالآیۃنا وسلطان مبین،
(۹۹: ۱۱) ایک موقع پر ان کو آزادی کے زہر دست دلائل سے تعبیر کیا:۔ فذاتک
برهان من ربک، (۳۸: ۳۲) ایک مقام پر ان کو اللہ نے اپنی آیات کبریٰ

سے یاد کیا، فارانہ الایہ الکبریٰ، (۲۰: ۷۹) مقصد ان تمام آیات کا یہی ہے کہ اب بنی اسرائیل کی آزادی کا وقت آگیا، اور موسیٰ کے پاس وہ قانون موجود ہے جو ان کے استقلال قومی کا ضامن ہو سکتا ہے۔

ان معجزات کو دیکھ کر فرعون کو اس امر کا موقع مل گیا کہ عوام الناس کو دہوکا دے، چنانچہ اس نے لوگوں کو مخاطب کر کے کہا :-

ان هذا لسحر عليم ۝ يريد ان | بیشک یہ شخص ماہر جادوگر ہے، چاہتا ہے کہ تمکو
يخربكم من اسر ضكم بسحره | تمہارے ملک سے اپنے جادو کے زور سے
(۲۶: ۳۴ و ۳۵) | نکال باہر کرے۔

ذہاب الی اللہ

جب ثابت یہاں تک آگئی، تو بنی اسرائیل ترک وطن اور ہجرت الی اللہ کے لئے مجبور ہو گئے کہ بلاد بعیدہ میں جا کر اپنے وطن کی آزادی کے لئے سعی و کوشش کریں، اور اپنی تمام قوتوں کو ایک مرکز پر جمع کر کے آنے والے وقت کے لئے تیار ہو جائیں مگر بدبخت فرعون نے ان کے اس راستہ میں بھی رکاوٹیں پیدا کیں، اور ہر طرح سے مسلح ہو کر ان کا دور تک تعاقب کیا :-

فاتبعوهم مشرقین ۝ فلما | تو فرعون کے لوگوں نے دن بھٹکتے بھٹکتے بنی اسرائیل
نزلوا الجمعن قال اصحاب موسیٰ انا | کا تعاقب کیا، پھر جب وہ انوں جا عتیں الی قریب
لمد رکون ۝ قال کلا ان معی ربی | ہو گئیں کہ ایک دوسرے کو دیکھنے لگیں، تو موسیٰ
نسیہما دین ۝ | کے لوگ لگے کہ اب تو دشمن تھے ہم کو آسمان،

(۲۶: ۱۷۰ و ۱۷۱ و ۱۷۲)

موسیٰ نے کہا اب ہرگز نہیں، میرے ساتھ میرا

پروردگار ہے، اور کوئی دم میں نہ مجھ کو غلطی کا
راستہ دکھائیگا۔

فرعون کا لشکر، اور اس کا ساز و سامان دیکھ کر بنی اسرائیل کے اوسان خطا ہو گئے،
اور یہ کوئی عجیب بات نہیں، جو قوم ہمیشہ سے دوسروں کی غلام و محکوم رہی ہو، وہ انستم
کے خیالات کا اظہار کرتی ہے، اگرچہ منزل مقصود اسکے سامنے ہو، اور سپیدہ صبح نمودار
ہو گیا ہو، مگر وہ پھر بھی شک میں مبتلا رہے گی، آزادی کی راہ آسان نہیں، اس میں تکلیف
و مصیبت کا آنا ضروری ہے، قصر آزادی کی طرف صرف ایک ہی راستہ جاتا ہے، جس کا
فرش اینٹ اور چونے کا نہیں، بلکہ انسانی خون اور اسکے مغرور سروں کا ہی، قرآن
نے اس اصول کی طرف ان الفاظ میں توجہ دلائی:۔

ام حسبکم ان تدخلوا الجنة کیا تم ایسا خیال کرتے ہو کہ مرنے سے بہشت میں
ولما یا تکم مثل الذین خلوا من قبلکم مستتم البساء والضراء
و زلزلو حتی یقول الرسول والذین
امنوا معہ صلی نصری اللہ ۱۲۱۲
نصری اللہ قریب، ایمان والے جو ان کے ساتھ تھے چلا آئے تھے،

آخر خدا کی مدد کے آنے کا کوئی وقت بھی ہے؟
(۲: ۲۱۷)
سنبھلو سنبھلو اللہ کی مدد کا وقت قریب آگیا۔

جس وقت فرعون نے ننگ آکر بنی اسرائیل کے لڑکوں کو ذبح کرنے کا حکم دیا تھا
اس وقت بھی ان لوگوں نے موسیٰ ہی پر تمام الزام رکھا تھا کہ جس قدر تکالیف و تشدد

حکومت کی جانب سے ہم پر نازل ہو رہی ہیں، وہ آپ ہی کی وجہ سے ہیں، اگر آپ یہ مطالبہ نہ کرتے تو آرام سے زندگی بسر ہوتی: قَالُوا اَوْ دِينًا مِّنْ قَبْلِ اَنْ تَاتِيَنَا وَمِنْ بَعْدِ مَا جِئْتَنَا، (۱۲۶: ۷) مگر موسیٰ نے ان کے اس اعتراض کی کوئی پروا نہ کی، اپنی کوشش میں مصروف رہے، اور ان کو بتا دیا کہ میری کوششوں کا یہ نتیجہ ہوگا:-

عسی ربکم ان یھلک عدکم | اب وہ وقت آگیا ہے کہ تمہارا پروردگار
و یستخلفکم فی الارض، | تمہارے دشمن کو ہلاک کرے، اور تم کو ملک
میں اس کا جانشین بنائے۔ (۱۲۶: ۷)

یہ غلامی سی کے نتائج تھے جن کی بنا پر بنی اسرائیل نے حضرت موسیٰ علیہ السلام سے بت بنانے کی درخواست کی، اور یہی وہ چیز تھی جس نے ان کی ہمتوں کو پست، اور ارادوں کو کمزور کر دیا تھا، موسیٰ کا وعدہ قطعی اور یقینی ہے مگر بیت المقدس پر حملہ کرنے کے لئے آگے نہیں بڑھتے، اور انجام کار اپنی بزدلی اور کمزوری کا اظہار یوں کرتے ہیں: فَاذْهَبْ اَنْتَ وَرَبُّكَ فَقَاتِلَا فَاَظْهَنَّا قَاعِدُونَ، تم اور تمہارا خدا، دونوں جاؤ اور ان لوگوں سے لڑو، ہم تو اسی جگہ بیٹھے ہیں۔

اصل بات یہ ہے کہ غلاموں اور محکوموں کے جذبات صادقہ پر عالم مامت طاری ہو جاتا ہے، پھر نہ تو ان میں ہمت کی بندی ہوتی ہے، اور نہ ارادہ کی قوت، وہ درخت کی ٹہنی کو، جنگلوں اور پہاڑوں کے ہر تنہ کو، اور قدرت کی ہر جلوہ خانی کو اپنے سے زیادہ عزیز و محترم خیال کرتے ہیں، اور اس لئے ہر ذلیل سے ذلیل چیز کے آگے مہر بسجود ہو جاتے ہیں، اسی غلامی نے ان کو بزدل بنا دیا، اور باوجود

آزادی حاصل کرنے کے وہ فرعون کے لشکر کو دیکھ کر خوف زدہ ہو گئے مگر موسیٰ نے انہیں اطمینان دلایا کہ جب میں حق پر ہوں، تو دنیا کی بڑی سے بڑی طاقت بھی میری اس تحریک آزادی کو فغان نہیں کر سکتی، خدا سے کریم جو بچیوں کا چارہ ساز، اور مظلوموں کا دادرس ہے، مجھے اس دادی میں اکیلا نہیں چھوڑے گا کہ کم کردہ راہ بھٹکتا پھروں، بلکہ میرے ساتھ ہی، اور رہنمائی کرتا ہی، وہی نجات و کامرانی کی صورت بھی پیدا کر دیگا۔

نتیجہ کی بشارت

جس وقت بنی اسرائیل، سرزمین مصر میں انتہائی مظالم کا شکار ہو رہے تھے آسمانوں پر ان کی قسمت فیصلہ یوں کیا جا رہا تھا :-

و نرید ان نحن علی الذین	اور ہمارا ارادہ یہ تھا کہ جو لوگ اس کے ملک
استضعفوا فی الارض و نجعلہم	میں کمزور سمجھے گئے تھے، ان پر احسان کریں،
الوارثین ۵ و نمکن لهم فی الارض	اور انہیں کو سردار بنائیں، اور انہیں کو سلطنت
و نری فرعون و هامان و جنودہما	کا وارث ٹھیرائیں، اور انہیں کو ملک میں
منہم ما كانوا یحذرون ۵	جائیں، اور فرعون، اور ہامان، اور ان کے
(۲۸: ۵ و ۴)	لشکر کو بنی اسرائیل کی طرف سے جس بات کا
	خطرہ تھا، وہ انہیں کے ہاتھ سے اٹکے آگے لائیں

قرآن حکیم نے ان الفاظ میں ایک دائمی قانون عدل کی طرف ہماری راہ نمائی کی ہے، وہ بتاتا ہے کہ دنیا قوت کے جاہ و جلال کی نمائش گاہ ہے، اور کمزوروں کی ہلاکت کا قتل، طاقتور تو میں اور زبردست حکومتیں کمزوروں کو اپنا غلام و محکوم بنا لیتی ہیں، ان میں بھوٹ اور نفاق، بغض اور کینہ، اور باہمی انتقام کے جذبات

جیشہ پیدا کر کے ان کی جمعیت کو توڑتی ہیں، ان کے مختلف گروہوں، اور فرقوں کو آپس میں ملنے نہیں دیتیں، کیونکہ وہ اگر ملکر ایک ہو جائیں گی تو کمزور نہ رہیں گی، اور اتفاق و یک جہتی کی طاقت، اعلیٰ ترین ظالموں کے تاج و تخت کو الٹ دیگی، یہ حال مصر میں بنی اسرائیل کا تھا۔

لیکن اس کے ساتھ ہی دنیا کا ایک دوسرا قانون بھی ہے، خدا کا زبردست ہاتھ کبھی کبھی چکنے والی حرکت کا بھی اظہار کرتا ہے، جب ظلم اور طاقت کی انتہا ہو جاتی ہے، جبر و تشدد اور غرور و تکبر کا شیطان حد سے تجاوز کرتا ہے، تو ایسا بھی ہوتا ہے کہ دنیا طاقت والوں کی جگہ کمزوروں کا گھر بنا دی جاتی ہے، اور وہی زمین جو کمزوروں کے لئے قتل گاہ تھی، طاقت والوں کی تباہی و ہلاکت کا تماشا گاہ بن جاتی ہے، پس اس دن چوٹے بڑے کئے جاتے ہیں، اور بڑوں کو چوٹا کیا جاتا ہے، وہ کہ کمزور کر دیے گئے تھے وہ کہ بیکس اور بے نوا تھے، وہ کہ صرف رونے، ماتم کرے، غلبے بسی کی چنچیں مارنے، اور لٹنے لٹانے کے لئے تھے، وقت آتا ہے کہ احسان الہی کے سزاوار ٹھہرتے ہیں، اور کمزوری کی جگہ طاقت کے لئے بیکسی کی جگہ فرمانروائی کے لئے، رونے کی جگہ خوشیوں کے لئے، ماتم کی جگہ عیش و کامرانی کے لئے، اور لٹنے کی جگہ لوٹنے کے لئے تمام عالم میں نمایاں ہو جاتے ہیں، قوت فرعون کی جگہ قوت موسیٰ کی تلوار آن کی آن میں دنیا کو پلٹ دیتی ہے، اور صدیوں کی گرمی ہوئی قومیں پھر جاہ و جلال ربانی کے ظہور و قیام کے لئے دنیا کی وارث اور خلیفہ بنا دی جاتی ہیں۔



حسنِ خاتمہ

اس قدوسِ حق نوازی کا فرمائی دیکھیے کہ اس صغیت و کمزور قوم کو کس طرح وارثِ تاج و تخت بنا دیتا ہے :-

اور ملک شام کی زمین جس میں ہم نے برکت دی	واورثنا القوم الذین کانوا
حق، آخر کار ہم نے ان لوگوں کو اس کے پورے	یسضعفون مشارق الارض
اور پچھم کا مالک کر دیا جو فرعون کے ہاں کمزور	ومغاربہا الیٰ بلکنانیہا و
سمجھے جاتے تھے، اور لے بغیر چو کہ بنی اسرائیل	تمت کلمت ربک الحسنى علی
نے فرعون کے ظلموں پر صبر کیا، اس لئے تمہارے	بنی اسرائیل ۵ بما صبروا و دمرنا
پروردگار کا وعدہ نیک، جو اس نے بنی اسرائیل	ماکان یصنع فرعون وقومه
سے کیا تھا ان کے حق میں پورا ہوا، اور جو سختیاں فرعون	وما کانوا یعرشون ۵
اور اس کی قوم کے لوگ بنی اسرائیل کے ساتھ کرتے	(۷ : ۱۳۳)
تھے، اور بڑی بڑی اونچی عمارتیں ان سے بیگار	
میں بنواتے تھے -	

ادھر تو بنی اسرائیل کو ارض مقدس کا وارث بنا دیا، اور ادھر فرعون اور اس کی قوم کو سر زمینِ مصر سے محروم کر دیا :-

غرض ہم نے فرعون کے لوگوں کو باغوں اور	فاخر جنہم من جنت و عیون ۵
جنتوں، اور خزانوں، اور عزت کی جگہ سب کمال	و کموزو مقام کریم ۵ کنا لک ۵ و
باہر کیا، ایسا ہی ہوا، اور بنی اسرائیل کو ان	اور شتھا بنی اسرائیل ۵
چیزوں کا وارث بنایا -	(۲۶ : ۵۹۵۵۸۳۵۷)

تم نے دیکھ لیا کہ یوسف غلامانہ حیثیت سے مصر میں داخل ہو کر اس سرزمین کے وارث بن جاتے ہیں، اور تمام اطراف مملکت میں بنی اسرائیل عزت و کرامت کی زندگی بسر کرتے ہیں، مگر جب وہ اپنے شرف و مجد انسانی کو کھو بیٹھتے ہیں، اور دائرہ انسانیت سے نکل کر جانوروں اور درندوں کی زندگی اختیار کرتے ہیں، تو ان پر غلاب الہی اس صورت میں نازل ہوتا ہے کہ ان پر ظالم و جابر بادشاہ مسلط کئے جاتے ہیں، جو ان میں پھوٹ اور نفاق کے جذبات پیدا کر کے ان کو مختلف گروہوں میں تقسیم کر دیتے ہیں، پھر ہر ایک جماعت دوسری کو فنا کرنے کی کوشش کرتی ہے، اس کا نتیجہ یہ ہوتا ہے کہ یہ لوگ قریباً چار سو سال تک غلام رہتے ہیں، پھر جب فرعون کے مظالم کی انتہا ہو جاتی ہے، اور جبر و استبداد اپنے نکال پر پہنچ جاتا ہے، تو رحمت الہی جوش میں آتی ہے، اور موسیٰ کو ان کی نجات کے لئے مبعوث کرتی ہے، وہ ایک مدت تک فرعون کے گھر میں پرورش پاتے ہیں کہ سیاست کی چال بازیوں اور مکاریوں سے خوب واقف ہوں، حکومت کے نظریہ رعب و داب، اور ظاہری شان و شوکت کی حقیقت سے آگاہ ہوں، اور جہان بینی و جہانداری کے اصول و ضوابط کو معلوم کر لیں، پھر ان کو خود جلا وطنی کی مقدس منزل پیش آتی ہے، اور دس سال تک شعیب کی بکریاں چراتے ہیں تاکہ اس طریق سے غلامانہ زندگی بسر کر کے ان کو معلوم ہو کہ میری قوم کی کیا حالت ہوگی جو چار سو سال سے غلامانہ طور پر رہ رہی ہے، اس وہ آئے، اور بے باکاً فرعون کے دربار میں لٹکا کر اپنی قوم کی آزادی کا مطالبہ کیا۔ فرعون کو دیکھو وہ پہلے اس تحریک آزادی کو مہسنی میں اڑانا چاہتا ہے، اور موسیٰ کو مجنون کا لقب دیتا ہے، مگر تھوڑی سی مدت کے بعد اسے معلوم ہوتا ہے کہ اس

تحریک نے ملک میں جڑ پکڑی ہے تو وہ سختی پر اتر آتا ہے، اور خدا کا ران حریت کو قید اور پھانسی کی دھکی دیتا ہے، اُسے خیال ہوتا ہے کہ یہ سختیاں میری سلطنت کو اور زیادہ محکم و استوار کر دیں گی، مگر دراصل یہی جاہلانہ طریق عمل اس کی حکومت کی جڑوں کو کھوکھلا کر دیتا ہے، چند روز کے بعد وہ سمندر میں غرق ہوتا ہے، اور وہی مظلوم و بیگن دارش تاج و تخت بن جاتے ہیں۔

اس خدائے قدوس کے وعدہ کی سچائی کو دیکھو، اس نے کس طرح ایک نئے عونی حکومت کو تباہ و برباد کیا، پس جس کی آنکھیں ہیں وہ دیکھے، جس کے کان ہیں وہ سنے، اور جس کا دل ہے وہ غور کرے کہ یہ وعدہ صرف ماضی کے لئے نہ تھا بلکہ مستقبل کے لئے بھی ہے کہ جو حکومت فرعون کے نقش قدم پر چلیگی وہ اسی طرح سمندر میں غرق ہوگی، اس وعدہ الہی کے ماضی کو تمام دنیا دیکھ چکی ہے، اب مستقبل کو دیکھنا باقی ہے، وہاں وعدہ مفعولاً، منزل مقصود سامنے ہے، اور سورج اگرچہ دکھائی نہیں دیا مگر اس کی روشنی خبر دے رہی ہے کہ ظلمت و تاریکی گئی اور نور کا زمانہ آگیا۔

یاس و قنوط کی کوئی وجہ نہیں، وہو الذی ینزل العیث من بعد ما قنطوا
وینشی رحمته وہو الولی الحمید :-

فیضی گماں مبرکہ غم دل نہفتہ ماند
اسرار عشق انچہ توں گفت گفتہ ایم!

تصنیفات

خواجہ محمد عبدالحی بناروتی

(۱) قانون جنگ

یعنی تفسیر الفرقان فی معارف القرآن کا چوتھا حصہ جس میں سورہ انفال، توبہ کی مفصل و مبسوط تفسیر ہے۔ ابتدا میں جہاد فی سبیل اللہ پر ایک مقدمہ ہے جس میں شرح و بسط کے ساتھ اسکے تمام اطراف و جوانب کو صاف کر کے واضح کر دیا ہے کہ قومی زندگی کی بقا صرف جہاد کے ساتھ وابستہ ہی جن لوگوں نے الخلافة الکبریٰ کا مطالعہ کیا ہے صرف وہ اس کا خیف سا اندازہ لگا سکتے ہیں کہ یہ کتاب کس پایہ کی ہوگی۔ زبان نہایت سادہ اور عام فہم ہے۔ کتابت و طباعت دیدہ زیب قیمت فی جلد دو روپے (دعا)

(۲) الخلافة الکبریٰ

اس میں سورہ بقرہ کی جامع و حاوی تفسیر ہے اس کی مقبولیت کا اندازہ اس سے ہو سکتا ہے کہ صرف چند ماہ کے عرصہ میں اسکی کاپیاں قریباً تمام فروخت ہو گئیں، اور اصحاف چند نسخے باقی رہ گئے ہیں، اسکو علمائے کرام، صوفیائے عظام، اور جدید تعلیم یافتہ طبقہ سب نے پسندیدگی کی نگاہ سے دیکھا ہے۔ قیمت فی جلد چار روپے۔ مجلد پانچ روپے (دعا)

زیر تالیف

(۳) ذکر می

یہ تیسویں پارہ کی مکمل تفسیر ہے، عام طور پر مسلمانوں کو یہ حصہ یاد ہوتا ہے، اور نمازیں اس کی اکثر تلاوت کرتے ہیں۔ اس حصہ میں نہایت تفصیل سے توحید، خرائے اعمال، اور نبوت پر بحث کی گئی ہے، اور بہت سے سیاسی مسائل، قوموں کے عروج و زوال کے اصول و ضوابط، مجامع ملی کی ترتیب و تنظیم، اور بین الاقوامی زندگی کے قواعد و کلیات بیان کئے گئے ہیں۔ تفسیر کیا ہی علوم و معارف کا خزانہ، اور عملی زندگی کے لئے ضراط مستقیم ہے۔

(۴) الدین والسیاست

اس میں آل عمران - نساء اور مائدہ کی تفسیر ہے خلافت اسلامی کے بقا و استحکام، اور حفظ و صیانت کے لئے مرتب و مدون قانون - ہر دستور العمل کی حکیمانہ شرح و تفصیل - تدبیر منزل اور سیاست مدن کے تمام مسائل پر بحث و تمحیص ہے۔

ملنے کا پاب

محمد امیر شرف بانی اے، جامعہ ملیہ اسلامیہ، علی گڑھ

